
सांस्कृतीक एकचाराचे 
पूल बांदपी 
चद्रकांतबाब केणी 


मराठींतल्या नामनेच्या कवींमदीं बाकौबाब आनी कथाकारां मदीं 

लक्ष्मणराव हांचो आसपाव जाता. ह्या दोगांकूय मराठी वाचकांनी माथ्यार 

OA ve घेतले. ह्या दोगंनीय मराठीचो मोग केलो आनी सुमारा भायर सेवा केली. पूण 
अशें करतना आपूण कोंकणी हें ते विसरले नात. त्या काळार आपणाक मराठी 

बरी येता म्हण मराठीचो पाखो घेवन कोंकणीक फाट करपांत धन्यताय मानपी 


कोंकणी साहित्याच्या मळार एक खूब pcs आशिल्ले. — राजकारण POLI मा, आनी क 
कादंबरीकार लागून 

समर्थ पत्रका, कथाकार ie - 

आनी लळीत निंबंदकार म्हण तांणी नांवाचो एक तरणाटो लेखक मराठींत बरोवंक लागलो. मराठीवाद्यांक आस 

निर्माण जाली. पूण हो एके वेगळेच मुशींत तयार जाल्लो लेखक आशिल्लो. शणे 

नामना जोडल्या. पूण ES ae a pi भेक चला 

तांणी दिल्ले गोंयबाब, बाकीबाब, लक्ष्मणराव हांचे कडसून स्फूर्त घेवन बरयतालो ! 

चळवळीचे उदरगतीक तांणी — पूण बाजू मांडटालो कोंकणीची. कोंकणीचो अभिमान बाळगुनूय मराठी 

सगल्यांत व्हडलें योगदान म्हणल्यार - भाशेचेरूय मोग करूंक ताका कळटालें. कोंकणी मनशान मराठी, कन्नड, 

तांणी केल्लो पूल बांदपाचो' वावर. मलयाळम, पुर्तुगेज आनी इंग्लिश ह्या भाशांची जी सेवा केल्या ताचो ताका 

कोंकणी मराठीक अभिमान आशिल्लो. त्या भाशांचे सेवेक आमची समाजीक नदर आनी 

: अभिमान आशिल्लो. त्या भाशांचे सेवेक लागून आमची समाजीक नदर आ 

— it आनी तांणी — andi आमचें सांस्कृतीक दायज गिरेस्त जावपाक पावलां देखून आमी ह्या भाशांची 

नंदवपाचो वावर तांणी राष्ट्रमता वरवीं सेवा चालूच दवरूंक जाय अशें लेखपी चंद्रकांतबाबान कोंकणी सरस्पतीचें 

सुरू केल्लो. मंगेश पाडगांवकर, नरेश दालन साहित्यालंकारांनी भरता आसतनाच मराठीचीय सेवा केली. मराठीतले 

मंत्री, मंगेश राजाध्य ज्येश्ठ तांचे लळीत निबंद म्हणल्यार उत्कृश्ट मराठी लळीत साहित्याचो नमुनो. तांचे हे 

z tol E क्ष अशा um मराठीचे सेवेची दखल मराठी साहित्याच्या धुरिणांनी घेतली ना ही दुर्दैवाची 
मराठी साहित्यकारांक ते खूब गजाल. 

आशिल्ले. तांणी भाशीक मळाचेर कोंकणी साहित्याच्या मळार एक समर्थ पत्रकार, कथाकार, कादंबरीकार 

बांदिल्लो कोंकणी-मराठी आनी लळीत निबंदकार म्हण तांणी नामना जोडल्या. पूण कोंकणी चळवळीचे 

: ल cat उदरगतीक तांणी दिल्लें सगल्यांत व्हडलें योगदान म्हणल्यार तांणी केल्लो 'पूल 

वादांत घुस्पून रावतल्यां खातीर बांदपाचो' वावर. कोंकणी आनी मराठीक एकठांय नंदवपाचो वावर तांणी 


देखदिणो थारला. राष्ट्रमता वरवीं सुरू केल्लो. मंगेश पाडगांवकर, नरेश मंत्री, मंगेश राजाध्यक्ष 

अशा ज्येश्ठ मराठी साहित्यकारांक ते खूब लागीं आशिल्ले. तांणी भाशीक 
मळाचेर बांदिल्लो कोंकणी-मराठी पूल नसत्या वादांत घुस्पून रावतल्यां खातीर 
देखदिणो थारला. 


ers गोंय -मंगळूर पूल 
काळी न्हंयेचेर पूल जावचे पयलींच गोंय आनी मंगळूर मदीं संस्कृतीक पूल 
बांदपाचो वावर सुरू जाल्लो. मंगळूरांत कोंकणी लोक व्हडा संख्येन रावता हें 
सगलेच जाणा आसले. पूण ह्या लोकांक संस्कृतीक नदरेन लागीं ओडपाचो 

विचार पयलीं उप्रासलो तो चंद्रकांतबाबांचे तकलेंत. 
पर्तगाळीच्या मठा कडेन आनी स्वाम्या कडेन लागशिल्लो संबंद 
आशिल्ल्यान मठांत येवपी दक्षिण कन्नड जिल्ल्यांतल्या कोंकणी भाशिकां 
कडेन तांचो पयलीं संबंद आयलो. हो कोंकणी मनीस आस्पतीन आनी दानतीन 
बरो हें केणीबाबान पळयलें. तांचे कडेन संवकळ वाडयली आनी गोंयां कडेन 
ताचे आशिल्ले इतिहासीक संबंद घटमूट करपा खातीर तांणी कोंकणीचे 
उदरगतीकूय हातभार लावचो म्हण तांकां प्रवृत्त केले. 
मंगळूर शाराक भेट दिवन तांणी नियाळ घेतलो. थंयचो हिंदू कोंकणी समाज 
आनी क्रिस्तांव कोंकणी समाज एकामेकां पासून पयस आसात तें पळोवन त्या 
लोकांमदीं सांकव बांदपाचेय काम तांणी हातांत घेतलें. ह्या तांच्या वावराची 
फलश्रुती म्हणल्यार 1976 वर्सा मंगळूर शारांत भरिल्ठें अखिल भारतीय 
कोंकणी परिशदेचें इकरावें अधिवेशन. चंद्रकांतबाब ह्या अधिवेशनाचे अध्यक्ष 
आशिल्ले. maa हजारांनी संख्येन आशिल्ल्या लोकांमदीं गोंयकार- 
मंगळूरकार आनी मंगळूरांतले हिंदू तशे क्रिस्तांव हजारांचे संख्येन हाजीर 
आशिल्ले. हें चित्र त्या शारांत नवें आशिल्ले. हिंदू-क्रिस्तांव एकठांय येवपाची 
मंगळूराच्या इतिहासांतली ही पयलीच खेप. आनी हाचें सय फावता फकत 
चंद्रकांतबाबांक. 
हीच गजाल कोची मेरेनच्या कोंकणी मनशाची. अखिल भारतीय कोंकणी 
साहित्य परिशदेचे सत्ते खाला मुंबय सावन कोची मेरेन पातळिल्ल्या समेस्त 
कोंकणी जनांक एका सुतांत गुंथून 'आमी सगले एक' ही जाणविकाय दिवपाचो 
मोलाचो वावर सुरू केलो तो चंद्रकांतबाबान. आयज हो वावर खूब मुखार 
पावला. «mer, मेल्वीन, एडवीन हे आमचेच लेखक अशें 
सगले मानतात. भास्कर आनी शरदचंद्र शणे हेय 
आमचेच जाल्यात. ह्या सांस्कृतीक एकचारार्चे 
मुळावण केणीबाबान घाल्लें हें आमी विसरूंक 
फावोना. 
"lees आनी ga 
केणीबाबान आनिकूय ल्हान व्हड 
सांकव आनी पूल बांदल्यात. तांचो 
शिक्षणीक आनी सांस्कृतीक मळार 
वाबुरपी अनेक संस्थां कडेन लागशिल्लो 
संबंद आशिल्लो. हातूंतल्या चडश्या 
संस्थांचे जाळवणदार फाटले परंपरेक धरून 
मराठीवादी आशिल्ले. ह्या लोकांचें 
मतपरिवर्तन करपाचो वावर चंद्रकांतबाबान 
केलो. थोड्यांचो मराठी कडलो ओडो उणो जालो 
ना पूण कोंकणी कडेन पळोवपाचो आकस गेलो हें 
म्हत्वाचें. एम्‌. एस्‌. प्रभू हे एका वेळा वयले E ` 
विरोधक. qur उपरांत ते कोंकणीचे समर्थक जाले. मडगांबांत कोंकणी भवन उबें 
जालें. ताचे फाटली प्रेरणा मोनू परोब हांची आसली हें जितलें खरें तितलेंच मोनू 
परबूक कोंकणीच्या दाव्याक बांदपांत चंद्रकांतबाबाचो हात आसलो हेंय खरें. 
देव बा देवळां कडेन केणीबाबांचो व्हडलोसो संबंद आयलो ना. पूण मठ 
आनी मठाधीश हांचे कडेन मात ते खूब लागीं आशिल्ले. पर्तगाळच्या मठाचे 
अनुयायी चडशे मराठीवादी. पूण केणीबाबांनी थंयूय क्रांती घडोवन हाडली. 
स्वाम्याक पयलीं पटोवन दिलें आनी स्वाम्यामार्फतीन मागीर अनुयायां मेरेन 
कोंकणीचो संदेश पावयलो. 


लिययां मदलो पूल 
विंगड विंगड लिपयांनी वांटून गेल्ल्यान भाशेचे उदरगतीक आडखळ येता हें 


TE तक 

वळखून तांणी पयलीं “साहित्य' नांवाचें नेमाळें सुरू केलें. अ.भा. कों. साहित्य 
परिशदेचे मार्फतीन सुरू केल्ल्या ह्या नेमाळ्यांत मलयाळम आनी कन्नड 
लिपर्येतलें at साहित्य देवनागरीत हाडपाचो वावर हातांत घेतलो. ताका लागून 
मंगळूराच्या साहित्याची पत आनी वळख गोंयच्या कोंकणी वाचकाक कळूंक 
पावली. पृण ह्या पुला वयलो हो वन वे ट्रॅफीक जालो. मंगळूरकारांनी देवनागरी 
शिकून घेवन मुखेल प्रवाहांत सामील जावचें हो हेतू फावो त्या प्रमाणांत सुफळ 
जालो ना. तरी कोचीच्या कोंकणी जनांनी देवनागरी पुरायेन आपणायली हेंय 
खूब जालें. 
इतल्या उसरां नागरी शिकून नागरींतल्यान साहित्य रचतासर देवनागरीवाले 
खूब फुडें पाविल्ले आसतले अशी fiia रोमी आनी कन्नड लिपयेंत बरोवप्यां 
मदीं आशिल्ल्यान कोंकणीची साहित्यीक चळवळ तीन पोड़ांनी समांतर वता 
अशें चित्र निर्माण जालें. अशा वेळार चंद्रकांतबाबान दृकश्राव्य माध्यमाचो 
आगरो धरलो. हो विचार क्रांतीकारी आशिल्लो. 1976 वर्सा परिशदेच्या 
PARI वयल्यान तांणी हो उलो मारिल्लो. बरपावळी वांगडाच ह्या आयकून 
पळोवपाच्या नव्या माध्यमाचो उपेग करून बरें साहित्य- कथा, कविता, 
नाटकां चडांत चड़ कोंकणी श्रोत्या मेरेन पावोवपाची गरज तांणी उक्तायिल्ली. 
लळीत साहित्या बराबरच धर्मीक प्रवचनां, किर्तनां, पुराणां, तुळशीचे लग्न, 
गणपतीची पुजा हेय साहित्य भाविकांक उपलब्ध करून दिवचें अशें ते 
म्हणाले. तांचो हो विचार आयज फुडें वता. पूण जितल्या नेटान तो मुखार 
वचूंक फावो आसलो तितलो वचना हें खरें. 
चंद्रकांतबाबांक अभिप्रेत आशिल्लो हो पूल फकत लिपयां मदलो नासलो. 
आयची तरणी पिळगी आवयभाशे पसून पयस वता हाचो तांकां 
हुस्को आशिल्लो. जाण्ट्यांचें साहित्य तरणे पिळगे मेरेन 
टीव्ही, कॅसेटी ह्या आधुनीक साधनां वरवीं पावलें 
जाल्यार तांच्यांतल्या साहित्यीक गुणांक पसवण 
मेळटली अशी आस्त तांकां दिसताली. हाचोच 
, अर्थ - आधुनीक साधनां वरवीं जाण्टे आनी 
V तरणे पिळगे मदीं पूल बांदपाचो हो विचार. 
| तसोच गोंयची तरणी पिळगी आनी शिंपडून 
आशिल्लो तरणो कोंकणी समाज हांचे मदीं 
पूल जावचो हीय तांची भावना आसली. 
संघटक 
संस्कृतीक पूल बांदपाची कुशळटाय 
g- आंगांत आसता तो बरो संघटक जावंक 
पावता. चंद्रकांतबाबालें संघटन कौशल्य तांच्या 
'पावला कणकणी जाणवतालें. कोंकणी भाशा मंडळ 
टामटीम चलतालें तेन्ना केणीबाबान मंडळाच्या 
अध्यक्षपदाची धुरा आपणाल्या खांद्यार घेतली. दोन वर्सा भितर 
कोंकणी भाशा मंडळ चैतन्यान भरून गेलें. 
कोंकणी खातीर अकादेमी आसची हो विचार केणीबाबांनी 1976 वर्सा 
परिशदेच्या वेळार मांडिल्लो. कोंकणीचो वावर हेर भारतीय भाशांचे तुळनेंत 
फाटीं उरूंक फावना, ते खातीर पेंगट बांदून अश्टतासांचो वावर जावंक जाय 
आनी ते खातीर स्वतंत्र कोंकणी अकादेमी जाय हो विचार केणीबाबान 
मांडिल्लो. उपरांत भाऊ काकोडकारांनी घेतिल्ल्या फुडाकाराक लागून तो 
जैतिवंत जालो हें खरें आसलें तरी मुळांत हो विचार केणीबाबांनी उच्चारिल्लो हें 
लक्षांत दवरपा सारके. 
चंद्रकांतबाबां सारको दूरदिश्टी आशिल्लो Pert कोंकणीक मेळ्ळो देखून 
चळवळ WE कोंकणी जनांक वांगडा घेवन फुडें वचूंक पावली. तिका गती 
दिवपाचो वावर आतां आमी फुडें व्हरूंक जाय. 


कोंकणी चळवळीचो 
म्हालगडों 


ae reri (ees 


कोंकणी चळवळीक तांणी दिल्ल्या 


योगदानाची कांय तासां व्हडलींशीं 


उजवाडांत येवंक नात. केरळ आनी | 


कर्नाटकांतल्या कोंकणी 


चळवळीतल्या कार्यकर्त्यां कडेन * 
संधान बांदून उपरांत eid c 


कोंकणी भाशा मंडळाचे मुळावण 


घालपांत तांणीच फुडाकार घेतिल्लो. 


गोंयच्या कोंकणी भाशा मंडळाक 
नवसंजीवनी दिवन तरणाट्यांच्या 
आदारान कार्यप्रवण करपाचे SIA 
तांकांच फावता. तांचे अध्यक्षपदाचे 
कारकिर्दोतूच अ.भा. कोंकणी 


परिशदेची संस्था म्हण नोंद जावन दोन 


वर्सांनी एक फावट अधिवेशन 


` घेवपाची प्रथा सुरू जाली. 


चंद्रकांतबाब केणी ह्या मनशाचें एक खाशेलेपण म्हणल्यार ताची 
कल्पकताय. ताचे कल्पनेंतल्यो साबार गजाली साकार जावन आपली मोख 
गांठपाक शकल्यो हाचेंय aa ताका दिवपाक जाय. गोंयचे भौशीक जिणेंत 
पन्नास वर्सा परसूय चड काळ कार्यरत आशिल्ल्या ह्या मनशान गोंय आनी 
कोंकणी भाशे खातीर केल्ल्या वावराची तुळा करू नजो. ताच्या निर्वाणान 
निर्माण जाल्ली पोकळी सोंपेपणी भरून येवची ना. मात ताचें जिवीत आनी वावर 
नव्या, तरण्या पिळग्यांक गोंयचें सांस्कृतीक दायज गिरेस्त करपाची तशेंच 
कोंकणीक परिपूर्ण भास करपाची प्रेरणा दीत रावतलें. 

1956 वर्सा दिल्लींत गोवा इन्फॉर्मेशन सॅण्टर' उगडून चंद्रकांत केणी हांणी 
आपले भौशीक जिणेची सुरवात केली. केंद्रीय pert आनी हेरांक गोंयची 
तशेच गोंयचे स्वतंत्र अस्मितायेची वळख करून दिवपाचो वावर हे संस्थेन 
केलो. गोंय मुक्ती उपरांत गोंयांत येवन केणीबाबान त्रिवेणी हें त्रिभाशीक 
पंद्रशी सुरू केलें. उपरांत राष्ट्रमत' आनी 'सुनापरान्त' ह्या दिसाळ्याचे 
संपादक म्हूण तांणी काम पळयलें. कोंकणी भाशा मंडळाचे अध्यक्ष म्हूण ते 
वाबुरले. 1976 वर्सा मंगळूरांत जाल्ल्या अ.भा. कोंकणी परिशदेचेय ते 
येजमान आशिल्ले. गोमन्तक राष्ट्र्भाशा विद्यापीठ, गोवा एडिटर्स fies ह्या 
संस्थांचे अध्यक्ष, इन्स्टिट्यूट मिनेझिस ब्रागांझा हे संस्थेचे उपाध्यक्ष तशेंच 
साहित्य अकादमी, नॅशनल बुक ट्रस्ट आनी गोवा कोंकणी अकादेमीचे वांगडी 
म्हूण d वावुरले. 

कोंकणीचे साहित्यीक चळवळीचे एक मुखेली आशिल्ल्या केणीबाबाचीं 
60 परस चड पुस्तकां उजवाडा आयल्यांत आनी तांची साबार माचयांचेर 
तोखणायूय जाल्या. तांच्या फुडाकारान आकाराक आयिल्ल्या “कुळागर 
प्रकाशन' हे संस्थेन कितलींशींच पुस्तकां आनी नेमाळीं उजवाडायलीं. मुक्त 
गोंयच्या फुडारा कडेन आनी उदरगती कडेन (तशेंच कोंकणी भास, साहित्य 
आनी संस्कृतायेचो) संबंद आशिल्ल्या दरेका उपक्रमांत ते वांटेकार जाले. 

कोंकणी चळवळीक तांणी दिल्ल्या योगदानाची कांय तासां व्हडलींशीं 
उजवाडांत येवंक नात. केरळ आनी कर्नाटकांतल्या कोंकणी चळवळींतल्या 
कार्यकर्त्यां कडेन संधान बांदून उपरांत मंगळूरांत कोंकणी भाशा मंडळाचें 
मुळावण घालपांत तांणीच फुडाकार घेतिल्लो. गोंयच्या कोंकणी भाशा मंडळाक 
नवसंजीवनी दिवन तरणाट्यांच्या आदारान कार्यप्रवण करपाचें GIA तांकांच 
फावता. तांचे अध्यक्षपदाचे कारकिदीँतूच अ.भा. कोंकणी परिशदेची संस्था 
म्हण नोंद जावन दोन वांनी एक फावट अधिवेशन घेवपाची प्रथा सुरू जाली. 

साबार मळांचेर पर्जळीत वावर करपी चंद्रकातबाब केणी हांणी पत्रकारिता 

पणजी वाठार वास्को वाठार मडगांव वाठार PiS aon म्हापशें वाठार 
222446 2512382 2714777 2312081 2262374 


उदक वांचयात आनी जीण वाचयात! 
कितें आयज तुमी तुमच्या वांट्याक आयिल्लें उदक वाचयलें? 


लोक हिताखातीर वितराबणी 
Visite Alena ward 
गोंय सरकार 

वता? @ 
तुमी विदेशांत वचपाखातीरची 
मान्यता मेळेयल्या ? 


खात्री पटवोन Bara की, नोकरेखालीर भरती 

एजंटान “प्रोटेक्टर जनरल ऑफ इमिग्रांटस”कडे 

केल्या आनी लाच्याकडेन कायदेशीर नोंदणी us ॐ 
नोकरेखातीर वता जाल्यार नोकरेखातीरचो कायदेशीर 
“बीसा” घेवूनच वचा. “विजिटविसा” चेर aq नाकात 

खात्री करुन घेयात की तुमी ज्या देशांत नोकरेखातीर वता 
त्या देशातल्या भारतीय वकीलातीन तुमच्या “कामाच्या 
कत्राटाक” मान्यता दिल्या. 


“> 
अनिवासी भारतीय कार्य um खाते 
सचिवालय, पर्वरी 


contact@globalgoans.org.in 

महाबळेश्वर बोरकार, नारायण मावजो, बाबय वेरेंकार, उदय भेंब्रे, अनील पै हांचे वांगडा केणीबाब. 


आनी साहित्याच्या मळार दिलें योगदान विसरपाक जावचें ना. 1963 वर्सा 
राष्ट्रमत दिसाळें सुरू करपाक तांणी फुडाकार घेतलो. ह्या दिसाळ्यान गोंय 
आनी कोंकणी भाशे खातीर केल्ल्या वावराक सर ना. त्या वेळार अशें कितेंय 
करप म्हळ्यार प्रवाहा आड tan सारके आशिल्ले. मात गोंयचे वेगळे 
अस्मितायेची राखण करपाची आनी कोंकणीक तिचो मानाचो पाट दिवपाची 
गरज हिंदू समाजांतल्या कांय घटकांच्या मनाचेर ठसोवपाच्या कामांत 
ाष्ट्रमताक येस आयलें. हाचो लाव ‘ओपीनियन पोलांत' जालो. पुराय 
क्रिस्तांव समाज विलीनीकरणाक विरोध करतालो. पूण हो समाज अल्पसंख्य 
आशिल्लो. हिंदू समाजांतल्या एका वांट्यान विरोध केल्लो देखुनूच संघ 
प्रदेशाच्या समर्थकांचे ओपीनियन पोलांत जैत जालें. ताचें aa बऱयाच 
प्रमाणात राष्ट्रमताक वता. गोंयच्या इतिहासातल्या ह्या म्हत्वाच्या कालखंडांत 
राष्ट्रमताचे संपादक म्हण केणीबाब वावुरले. उपरांत 1987 
वर्सा जेन्ना दत्तराज साळगांवकारान 'सुनापरान्त' fears 
सुरू केलें तेन्ना सभावीकपणान संपादकपद केणीबाबां 
कडेन आयलें. 

संपादक म्हूण वावुरतना केणीबाबान तरणाटे प्रतिभेक 
सदांच sal दिली. तांचें मार्गदर्शन आनी उर्बेची नमळायेन 
आनी कृतज्ञतायेन याद काड़पी आयजूय साबार जाण 
आसात. 

गद्य लेखनाचेर प्रभुत्व आशिल्लो कुशळ साहित्यीक 
म्हण तांकां गोंय तशेंच गोया भायलो लोक वळखता. पांच 
कथासंग्रह, स कादंबर्‍्यो, कथिकांचे तीन संग्रह, भुरग्यां 
खातीर तीन पुस्तकां, तीन अणकार आनी हेर तरांच्या 
लेखनाचे स संग्रह ही तांची कोंकणींतली साहित्य संपदा. 
तांच्या व्हंकल पावणी' ह्या कथा झेल्याक साहित्य 
अकादेमीचो पुरस्कार मेळ्ळो. तांणी मराठी आनी `~ 
इंग्लिशींतल्यानूय लेखन केलें. तांच्या जिवितांत उजवाडा " 
afar) निमाणें पुस्तक म्हणचे सारस्वतांचो तांणी बरयिल्लो 
इतिहास. - 


< 
t» 

E 


भेंब्रे, अनील पै हां 


वांगडा केणीबाब. 


त्रिवेणी' हें पंद्रशी गोंय मुक्ती उपरांत उजवाडावपी केणीबाबान गोंय आनी 
हांगाच्या हिंदू समाजा मुखार भाशेच्या मळार एक त्रिसुत्रीच दवरिल्ली. हांगा 
कोंकणी गोंयकारांची आवयभास आशिल्ली, मराठी हिंदू समाजान कांय क्षेत्रा 
खातीर आपणायिल्ली भास आशिल्ली तर हिंदी राष्ट्रभास. ही त्रिसुत्री जर हांगाच्या 
हिंदू समाजान आपणायिल्ली तर उपरांत बरीच वर्सा धुमसत राविल्लो भाशावाद 
उप्रासचो नाशिल्लो. तिनूय भाशांक कसल्याच अभिनिवेशा बगर योगदान दिवपी 
केणीबाबाक ही त्रिसुत्री मांडपाचो नैतिक अधिकार आशिल्लो. 
आयज केणीबाब आमचे मदीं नासले तरी तांचो वावर आनी ard साहित्य 
गोंयच्या फाटल्या पांच दसकांच्या समाजीक, सांस्कृतीक आनी राजकी 
इतिहासाचो वांटो जावन आमच्या सांगाता उरतलें हातूंत दुबाव ना. 
(गोवा टुडे च्या बरेपणान) 


| 


गोंयचे sada 
) अस्मितायेचो दिश्टावों 
जाहलो Feet पुरूस 


गोंय वेगळें Sta, ताचें घटक राज्य 
जावचें, कोंकणीक साहित्य 
अकादेमीची मान्यताय मेळची, ती 
गोंयची राजभास जावची, तिका 
घटनेचे वळेरेंत सुवात मेळची, गोय 
विद्यापीठ जावचें, गोंयचो वेगळो 
लोकसेवा आयोग आसचो हीं जीं — है v - 
सपनां 48 वर्सा पयलीं केणीबाबान 1961चे अखेरेक गोंय पुर्तुगेजांचे तावडेंतल्यान मुक्त जालें आनी हांगा 
पळयिल्ली , di सगली पुराय जाली. — मेकळे sip pu iin S वेळार — - 
लागशिल्ल्या महाराष्ट्रांत विलीन करचें आनी मराठी हांगाची भास थारची अ 
केणीबाबान ते खातीर बोटां फकत मानपी घटकांनी चळवळ सुरू केली. पुराय चार वर्सा ती चळवळ नेटान चल्ली. 
लेखणीच न्हय, तर बोटां लेगीत महाराष्ट्रवादी अशें नांव धारण करपी एक पक्ष स्थापन जालो आनी ताणें 1963 
झरयली. गोंयचे स्वतंत्र अस्मितायेचो वर्सा पयली विधानसभा वेंचणूक जिखली. एके परीन महाराष्ट्रांत विलिनीकरण 
दिशटावो आनी गोंयची भास मराठी ह्या मताचेर शिक्कामोर्तबूच जालें अशे म्हणूं येता. 
वो जाल्लो तो एक द्र्श्टो qeu हांव रावतां तो वाठार पुराय महाराष्ट्रवादी. म्हजी स्वताची आवयभास मराठी. 
आशिल्लो. तरी लेगीत गोंयर्चे महाराष्ट्रांत विलिनीकरण जावंक फावना आनी कोंकणीक 


गोंयांत तिची खाशेली सुवात मेळूक जाय अशें म्हाका दिसतालें. खरें म्हणचे 

तेन्ना म्हाका मतदानाचो अधिकारूय नाशिल्लो. पूण म्हजीं मतां नेटान मांडून हांव 

विलिनीकरणवाद्यां वांगडा वाद घालतालों. ते खातीर आदोगाशीचे मुद्दे 

—— —— मांडटालों. खरें पळयल्यार तेन्ना गोंयच्या फुडाराचो विचार करपा इतली बुद्द 
सुरेश वाळवे म्हजे कडेन आशिल्ली अशें म्हणपाक जावचेंना. तरीय आमी जी 'बॅटिंग' 

करताले ती उश्ण्या (आनी Sea) HAT म्हालवजार. हे मुद्दे आमकां 

मेळटाले राष्ट्रमत' दिसाळ्यांत. ताचे संपादक स. चंद्रकांतबाब केणी हांकां 

हांव तेन्ना वळखनाशिल्लो. तेय म्हाका वळखनाशि्ले. पूण 1967 वर्साच्या 16 

जानेवारी ह्या दिसा गोंयचो राजकी फुडार थारावपा खातीर देशांतलो पयलो 
आनी एकमेव असो ओपीनियन पोल घेवपाचें सर्गेस्त इंदिरा गांधीन जाहीर 
करतकच म्हज्यान रावं नजो जालें. हांव एक दीस मडगांवां राष्ट्रमतांत वचून 
केणीबाबांक मेळ्ळों. ती तांची म्हजी पयली भेट. हे गजालीक कांय ना 
म्हणल्यार आयज 43 वाँ जालीं. पूण आयजूय तो प्रसंग म्हजे यादींत घट्ट 
आसा... 

हांव कोण, खंयच्यान आनी कित्याक आयलां तें स्पश्ट करतकच 
केणीबाबाच्या गोर्‍या, धव्या, सुंदर मुखामळार हांशें wg. तांच्या दोळ्यांत 
चमकशी दिसली. विलिनीकरण वाठारांतलो एक भुरगो स्वता जावन येता 
आनी ओपीनियन पोलांत संघप्रदेशा खातीर वावुरपा पासत काम मागता हाची 
खोस तांकां भोगली. 

“म्हाका मत घालपाचो अधिकार ना!' eid म्हणले. 

'तूं निर्शेवं नाका. आयज ना जाल्यार फाल्यां तुका तो मेळटलोच. तो 
कोणूच आडावपाक शकना. दुसरें म्हणचे एका मताचो अधिकार नासलो तरी 
बिलिनीकरणवाद्यांचीं धा मतां संघप्रदेशा वटेन तूं हाडपाक शकता'.- तांणी 
म्हणलें. 

“ते (विलिनीकरणवादी) आमच्या वांगडा वाद घालपाक तयार नात. 
म्हणटात, तुमच्या वांगडा भासाभास करचे परस आमी रेड्यां कडेन चर्चा 
करीन. 21 वर्सा पुराय करतकच चर्चेक येयात अशें सांगतात. '- 

“अशें? तांकां विचारात, रेड्यांक म्हण मतदानाचो अधिकार आसता? 
आनी रेड्यां वांगडा भासाभास करपाक तुमीय बी रेडेच काय fed अशेंय 
विचारात.' 

आब्बा! हो मुद्दे आमचे तकलेंत कसो आयलो ना काय? 

फुडें आमी ओपीनियन पोल जिखलो. पूण केणीबाबांच्या 'राष्ट्रमतान' eS 
बडयलें ना. “जितं मया!“ म्हणत आड्ड्यो मारल्यो नात. तांणी म्हणलें, 
बिलिनीकरणवादीय आमचेच भाव. फकत ते वाट fg. आतां तांकां 
आपली चूक कळून आयल्या आसतली. 

केदें व्हडलें मन! हांव आनीकय प्रभावीत जालों. 

पयली सिनेमांत आनी मागीर वेवसायीक रंगमाचयेर वचपाचो म्हजो यत्न 
जेन्ना निर्फळ जालो तेन्ना ग्लॅमरस अशें एकूच मळ sits तें म्हणचे पत्रकारिता. 
एक दीस राष्ट्र्मतांत वाचलें, मे म्हयन्यांत मड़गांवां पत्रकारितेचो कोर्स 

जावपाचो आसा. हांवें अर्ज केलो आनी म्हाका आपोवणें आयलें. 

आमी साताठ जाण आशिल्ले. पूण फकत म्हाका एकल्याकूच केणीबाबान 
निमाण्या दिसा आपोवन व्हेलो आनी सांगलें, "d पत्रकारिता हीच करियर 
करतलो जाल्यार राष्ट्रमतांत जॉयन जा. 

स- सात म्हयने विचार केलो आनी पडट्या फळाची आज्ञा मानून राष्ट्रमतांत 
जायन जालों. तो म्हजे जिणेंतलो 'टर्निंग पॉयंट' म्हणूं येता. तेन्ना जर पत्रकार 
जावंक नाशिल्लो जाल्यार बँकेंतलो क्लार्क, ऑफिसर वा शिक्षक म्हण निवृत्त 
जातलों आशिल्लो. पूण पत्रकार तर जालोंच, संपादक जावपाचें भाग्यूय 
लाभले. तसोच तीन वर्सा केणीबाबांलो सहवास लाबलो. तांच्या हाता खाला 
खूब शिकपाची संद मेळ्ळी. 

पत्रकार म्हण हांव वेबस्थीत तयार जावचों म्हण केणीबाबान म्हाका खूब 
धांवडायलो. ड्युटीचीं बरां जावन लेगीत ते म्हाका अग्रलेख बरोबन घेवपाक 
आपयताले. पुलीस स्टेशनार धाडून क्रायम स्टोरीजचें रिपोर्टिंग करपाक 
लायताले आनी केन्ना केन्ना स्पेशल असायनमॅण्टूय दिताले. 

ही गजाल 1974 वर्साचे अखेरेची आसपाक जाय. एक दीस तांणी म्हाका 
वास्को वचून फ्रॉयलान माशादो हांकां मेळपाक सांगलें. कित्याक? तर ते 
दितात तें घेवन येवपाचें. 

रेल्बेंत बसून हांव गेलों. फुडें विधानसभेचो सभापती जाल्ल्या 
फ्रॉयलानबाबांक तांच्या ऑफिसांत वचून मेळळों आनी केणीबाबालो रकाद 

दिलो. 
माशाद हांणी म्हाका बारीकसाणीन निरखिलो, पारखिलो आनी मेजाच्या 
खणांतल्यान पयशांच्यो कांय नोटी काडून एका लाखाट्यांत घालून म्हजे कडेन 
feed. हांब पळयत रावलों, हो मनीस म्हाका पयशेशे दिता... ? 

‘Seq मिस्टर चंद्रकांत केणी, आय एम पेयिंग फॉर द कॉज अँण्ड हीज वर्ड! 
माशादान म्हाका सांगले. 

मुखार म्हाका कळ्ळें तें अशें; कोंकणी भाशेक साहित्य अकादेमीची 
मान्यताय मेळची म्हण दिल्लींत वचून लॉबिंग करचे खातीर विमानाच्यो तिकेटी 
घेवपाक ती मजत auf. उपरांत 1975 वर्साचे सुरवेक कोंकणीक स्वतंत्र 
भारतीय भास म्हण मान्यताय मेळ्ळी आनी ते निमतान वास्को जाल्ल्या खोशी 
सुवाळ्याचें अध्यक्षपद फ्रॉयलानबाब माशादाक केणीबाबान मुजरत दिलें. 

दिवचले सावन पणजे लागीं पडटा म्हण हांव 1975 वर्सा राष्ट्रमत' सोडून 
'नवप्रभा' दिसाळ्यांत जॉयन जालों. मात केणीबाबान म्हाका आडायलो ना. 
उरफाटें, “ऑल दी बेस्ट! म्हणत व्हड मनान निरोप दिलो. राष्ट्रमत सोडले 
उपरांतूय म्हजे तांचे कडेन सदांच बरे संबंद उरले आनी मड़गांवां वतकच तांकां 
मेळप wid केन्नाच चुकयलें ना. हांव नवप्रभाचो संपादक जालों तेन्ना 
केणीबाबाक कितली खोशी जाली म्हण सांगूं. म्हजे म्हायती प्रमाण सर्गेस्त 
वसंतबाब धेंपो हांणी स. प्रभाकर आंगले आनी स. केणीबाबाचें मत पयलीं 
जाणून घेतलें आनी मागीरच म्हाका संपादक म्हण नेमलो. 

एक दीस 'गोमन्तक' दिसाळ्याचे dard संपादक स. चंद्रकांत घोरपडे 
हांणी म्हज्या नवप्रभेंतल्या अग्रलेखाचेर टिकात्मक अशें संपादकीय बरयलें. 
म्हज्यान रावं नजो जालें. घोर(त) पड(लेली) पत्रकारिता असो माथाळो दिवन 
zid दुसऱया दिसा 'गोमंतक' काराक उजरावन काडलो. Ger जाणांक तो 
अग्रलेख आवडलो. पूण एकल्या केणीबाबान म्हजो कान पिळळो. 'वाळवे, 
qd अशें करूंक फावोनाशिल्लें. ताची पिराय,अणभव आनी अधिकार हांचो 
तरी बिचार करपाक जाय आशिल्लो. अशें तांणी म्हणटकच aid घोरपडेंची 
चूक मागली. केणीबाबांच्या विशाल मनाचो हो अणभव देख घेवपा सारको. 

केणीबाब खांपो घोरेवपी. दमण, दिल्ली, मणिपाल अशा कांय वाठारांनी 
आमी एकठांय दौऱयाचेर गेल्यात. सांगाता आनीकय संपादक आसताले. पूण 
केणीबाब म्हाकाच आपलो रूम पार्टनर करतालो. हेरांक आपल्या घोरेवपाचो 
त्रास जावचो न्हय देखून ही जतनाय तो घेतालो. कितलोय जालो तरी वाळवे 
म्हजो शिश्य, तेन्ना ताची थोड़ी गैरसोय जाल्यार चलता ही ताची भुमिका amd 
येता. एकदां म्हाका दिल्लीक देशांतल्या व्हड व्हड साहित्यिकांच्या मेळाव्याक 
केणीबाबां वांगडा वचपाची संद लाबली. हिंदी, बंगाली, कन्नड, मल्याळम, 
गुजराती, तामीळ आनी हेर कितल्याश्याच भारतीय भासांतले मोटे सहित्यकार 
बेदीर आशिल्ले आनी ते सगले केणीबाबाक वळखताले, तांचे कडेन भासाभास 
करताले. ताचे वयल्यान केणीबाबान राष्ट्रीय साहित्यिका मदीं जोडिल्ले नामनेची 
गवाय मेळळी 

फुडें केणीबाबान राष्ट्रमत सोडलें. 1 नोव्हेंबर, 2004 दिसा बराबर 41 व्या 
वाडदिसाक तें बंद पडलें तेन्ना केणीबाबाक जें दुख्ख जालें d उतरांनी सांगपाक 
जावचेंना. तांची भलायकी सामकीच इबाडली. aid वर्णन हांव सदांच 
'राजस, सुकुमार, मदनाचा पुतळा' ह्या उतरांनी करतालों ते केणीबाब पळोवं 
नजो जावचे इतले बदलून गेल्ले. पार्किन्सनानूच तांचो बळी घेतलो. पूण गोंय 
वेगळें उरचें, ताचें घटक राज्य जावचें, कोंकणीक साहित्य अकादेमीची 
मान्यताय मेळची, ती गोंयची राजभास जावची, तिका घटनेचे वळेरेंत सुवात 
मेळची, गोंय विद्यापीठ जावचें, गोंयचो वेगळो लोकसेवा आयोग आसचो हीं 
जीं सपनां 48 वर्सा पयलीं केणीबाबान पळयिल्लीं, तीं सगलीं पुराय जालीं. 
केणीबाबान ते खातीर फकत लेखणीच न्हय, तर बोटां लेगीत झरयलीं. गोंयचे 
स्वतंत्र अस्मितायेचो दिश्टावो जाल्लो तो एक geet qeu आशिल्लो. तांचे 
यादीक म्हर्जे नमन. 


— — 


चंद्रकांत केणी ह्या व्यक्तीमत्वाक जशीं 
पाळां मुळां आशिल्लीं तशींच पांखांय 
आशिल्लीं. दायजाची जाणविकाय 
आशिल्ल्या ह्या द्रश्ट्या मनशाचेर 
गांधीवादाचो प्रभाव आशिल्लो. ताचीं 
मुळां भारताचे समाजीक आनी 
सांस्कृतीक गिरेस्तकायेचे पिकाळ 
मातयेंत खोल मेरेन रिगिल्लीं. ताचे 
लेखीं गोंय म्हणचे भारतीय 
संस्कृतायेच्या तुऱयांतलो गुलाब कसो. 
कोंकणीचो उपाट मोग करपी आनी 
गोंय तशेंच गोंयकारांचे वेगळे 
अस्मितायेची फाटपुरवण करपी 
केणीबाबाचो दिश्टीकोण केन्नाच 
संकुचीत नाशिल्लो. 

मुळा आनी पाखा 
आशिल्लो मनीस 


चंद्रकांत केणी आयज आमचे मदीं नात. पूण तांच्यो यादी आमचे मदीं 
सदांकाळ उरतल्यो. विंगड विंगड तासां आशिल्ल्या व्यक्तीमत्वाच्यो यादी: 
लेखक केणी, पत्रकार केणी, संघटक केणी, म्हजे सारक्या कितल्याश्याच 
जाणांचो sve आनी मार्गदर्शक आशिल्लो केणी... 

कवी मनोहरराय सरदेसायान बरोवन दवरलां, जाचें स्मरण जाता ताका 
मरण नासता. Gta, यादींत जे उरतात तेच मनांत अमर जावन रावतात. 
हेरांच्या मानान लेखक चड सुदैवी. कारण ताचें साहित्य म्हणचे मूर्त रुपान 
थिरावछ्लो तांचो संवाद. चंद्रकांत केणयाच्या गद्य साहित्यांत तर ताचे जिणेच्या 
साबार पांवंड्यांचेर आयिल्ले कितलेशेच अणभव अशेच मूर्त रुपान थिरावल्ले 
दिसतात. 

“साहित्य म्हणचे चित्र, फोटोग्राफ न्हय! , केणीबाब आमकां aera 
सांगतालो. निबंद हो ताचो आवडटो साहित्य प्रकार. निबंद बरयतना ताची 
प्रतिभा चंवरताली. हे fie केन्नाच पत्रकाराचे त्रयस्थ नदरेन बरयिल्ल्या 
रिपोर्ताजां वरी नासताले. आपल्या दिश्टीकोणाची, मतांची आनी धारणेची 
चाळण लावन तो आपल्या अणभवाचें सार सोदतालो. हे अणभव थंड, तटस्थ 
यांत्रीकपणान तो मांडिनाशिल्लो. ताच्या स्वताच्या व्यक्तीमत्वाचो जिबो टट्टटीत 
आनी ताजो टवटवीत दळ त्या बरपाक आसतालो. 

चंद्रकांत केणी ह्या व्यक्तीमत्वाक जशीं पाळां मुळां आशिल्लीं तशींच पांखांय 
sgt. दायजाची जाणविकाय आशिल्ल्या ह्या द्रश्ट्या मनशाचेर 
गांधीवादाचो प्रभाव आशिल्लो. ताचीं मुळां भारताचे समाजीक आनी 
सांस्कृतीक गिरेस्तकायेचे पिकाळ मातयेंत खोल मेरेन रिगिल्लीं. ताचे लेखीं 
गोंय म्हणचे भारतीय संस्कृतायेच्या तुर्‍्यांतलो गुलाब कसो. 

कोंकणीचो उपाट मोग करपी आनी गोंय तशेंच गोंयकारांचे वेगळे 
अस्मितायेची फाटपुरवण करपी केणीबाबाचो दिश्टीकोण केन्नाच संकुचीत 
नाशिल्लो. कोंकणी ही तांचे नदरेन गोंयांत उलोवपाक आनी बरोवपाक वापरतात 
अशी भारतीय भास आशिल्ली. गोंयचे संस्कृतायेक एख खाशेलें वेगळेपण 
आसलें तरी तांच्या मत्तान ती संस्कृताय भारतीय संस्कृतायेच्या भोवरंगी 
चित्राचोच एक वेगळावं नजो असो वांटो आशिल्ली. भारतीय संस्कृतायेच्या 
वैविध्या कडेन पळोवपाचो हो परिपक्क दिश्टीकोण केणयाचे प्रतिभेक uni 
लावन-वतालो. त्या पांखांच्या नेटार ते उडटाले, नव्यो तेंगश्यो हुपताले आनी 
आनी न्वी क्षितिजा तेळटाले. 

sais FSI आसतात, WAT मात नासतात. शेवण्यांक पांखां आसतात, 
मुळां नासतात. चंद्रकांत केणयाच्या रुपान आमकां उड़ट्या रुखाचें अप्रूप 

पळोवपाक मेळळे. 

केणीबाबाच्यो कथा आनी निबंद सादे सोंपे आनी ल्हान आसताले. 
वाचतल्याक तकालस दिवची न्हय म्हणपाचें पथ्य ते पाळटाले. तांच्या 
साहित्याचें रसग्रहण करतल्याक भितर हातपांय मारीत पेंवपाची गरज 
जाणवनाशिल्ली, उफेतूच तो तें काम करपाक शकतालो. उण्या उतरांनी चड 
सांगपाचें कसब तांचे ठांय आशिष्ठे. वाचतल्याक उसरपत घेवन विचार 
करपाक मेळचो अशे तरेचे विसव तांच्या बरपांत आसताले. वाचतल्याचे 
विद्रत्तेचो अपमान तांचें साहित्य dara करनाशिल्ठें. तितलें नितळ पारदर्शी 
मनमेकळेपण भितर आसतालें. 

तांचे कडेन वैचारीक मतभेद आशिल्ल्या मनशांकय तांचो दुस्वास करप 
जमनाशिल्लें अशें केणीबाबालें व्यक्तीमत्व. उलयतना ते कितें तरी हातचें राखून 
दवरतात अशें मुखा वयल्याक केन्नाच दिसनाशिल्लें. ते बस्यताले अशें म्हणप 
चुकीचें. आपल्या बरपांतल्यान ते वाचतल्या कडेन उलयताले, संवाद 
सादताले. तांच्या बरपांत वाचतल्याक शब्दबंबाळ करपी अलंकार नासताले. 
उतरांची कलाकुसर करीत ते बरयनाशिल्ठे. तें बरप वाचतना मातयेचो गंध 
आशिल्ल्या आनी कृत्रीमतायेचो लवलेश नाशिल्ल्या रान वाटेंतल्या प्रवासाची 
अनुभुती मेळटाली. 

भारताच्या खांची कोनशांनी भोंवडी करपाची संद केणीबाबाक मेळ्ळी. 
परदेशांत वचपाची संद ते सोडिनाशिल्ले. sp वताले थंय ते लोकांत रिगताले, 
तांचे कडेन उलयताले आनी तांचें आयकताले. ह्या संवादांतल्यान आनी 
भोंवडेंतल्यान पुंजायिल्ल्या अणभवांक लागून तांच्या साहित्यांत विवीधताय 
येताली. तांचें वाचनूय अफाट aig आनी उंचेल्या पांवड्याच्या 
वाचनांतल्यान जाल्ले संस्कार तांच्या बरपांतल्यान स्पश्ट दिसताले. 

लेखक तीन तराचें आसतात: 

-मुये वरी, जे एकठांय करतात आनी सांठो करून दवरतात. 

- मावले वरी, जे आपले कुडींतल्या रसायनांचो वापर करून जाळ 
विणतात 

- म्होंवा मुसा वरी जे तरातरांच्या फुलांतल्यान म्होंव पुंजायतात आनी त्या 
म्होंवाचेर आपले पद्दतीन प्रक्रिया करून तें माल्यांत सांठोवन दवरतात. 

चंद्रकांत केणी तिसरे तरेचे बरोवपी आशिल्ले. हेरां कडेन संवाद सादपाची 
कला तांकां बेस बरी येताली. तांचे बराबर कांय वरां उलयत बशिल्ल्याचें 
भावविश्व गिरेस्त जातालें. सुरबूस खबरांचें भांडार तांचे कडेन आसतालें. 
दिल्लींतलो आपलो राबितो, काकासायब कालेलकारांचें सानिध्य, पंडित नेहरू 
कडेन आयिल्लो संपर्क हांच्यो यादी सांगतना ते Tg जाताले 

तांचे मदी एक बरो वक्तोय आशिल्लो. eus चिथावणी दिवपी भावनाप्रधान 
विचार तांच्या तोंडांतल्यान केन्ना भायर सरले नात. तांच्या व्यक्तमत्वा वरीच ते 
विचारूय शांत आनी नेमस्त आसताले. 

चंद्रकांतबाब सभावान विनम्र आशिल्ले. आपले विद्रत्तेचो लटको अभिमान 
तांणी केन्ना बाळगूंक ना. विरोधकांच्या मतांक येवकारपाचें तारतम्य तांचे 
कडेन आशिल्ठे. हेरांच्या विचारांक समजून घेवपाचें उक्तेंपण आशिष्ठे. आपलें 
म्हणणें ते कोणाचेर लादनाशिछ्ले. आपलें बरप आनी उलोवपांतल्यान ते आपलें 
म्हणणें शांतपणान, पूण तितल्याच प्रभावीपणान हेरां मुखार मांडटाले. हेरांक 
दपटावपाचो तांचो सभाव नाशिल्लो. हेरांनी आपलें आयकुचें अशे तरेन ते 
आपल्या विचारांक आकार दिताले. तांणी आपले खासगी वा भौशीक जिणेंत 
केन्नाच कोणाचो अपमान करूंक ना. तांच्या बरपाचें वा उलोबपाचें तें व्हड 
वैशिश्ट्य. 

चद्रकांतबाबान आपले जिणेंत खूब खूब इश्ट जोडले. sxe येतात आनी 
वतात, पूण दुस्मान मात एकवट्टात अशी एक म्हणणी आसा. चंद्रकांतबाबांचे 
बाबतींत मात SUBIÓ जातालें. तांचे दुस्मान आयले आनी गेले, पूण इश्ट मात 
एकठांय जायत रावले. तांचे इश्ट अगणीत म्हणपा सारके. तेय बी वेगवेगळ्या 


मळां वयले. लेखक, पत्रकार, कलाकार, वेवसायीक, उद्देजक, धर्मीक फुडारी 
आनी राजकारणी. म्हज्या सारकिल्या साबार मनशांक ते आपले sve आनी 
मार्गदर्शक कशे दिसताले. ते नाशि्ले जाल्यार म्हज्या मदल्या लेखकाक चेतना 
मेळची नाशिल्ली. हांव 'राष्ट्रमत' आनी “सुनापरान्तांत' बरोवपाक शकचो 
नाशिछ्लों. म्हजे असलो, एका उद्देजक घराब्यांत जल्माक आयिल्लो मनीस 
सर्जनशील लिखाण करपाक शकता म्हणपाची जाणविकाय लेगीत म्हाका 
जावची नाशिल्ली. 

चंद्रकांतबाब आपल्या लागशिल्ल्या राजकी फुडान्यांक सल्लोय दिताले. 
गोयांतले कितलेशेच उद्देजक समाजीक आनी सांस्कृतीक मळार तांच्या 
सांगण्या प्रमाणूच पावलां मारताले. i 

प्रुडंट मिडियाचे संपादक संदेश प्रभुदेसाय हांच्या उतरांनी सांगचें जाल्यार 
चंद्रकांतबाब म्हणचे पत्रकारितेचें जितें जिवें विद्यापीठ आशिल्ले. राष्ट्रमताचीं 
सुत्रां हातांत घेतना तांकां मुळा सावन सुरवात करीत सगळीं तासां आत्मसात 
करचीं पडलीं. एक पत्रकार आनी संपादक म्हण तांणी अजोड असो वावर 
केलो. पूण फकत तांच्या वैयक्तीक लिखाणा वयल्यान ह्या वावराक मेजपाक 
जावचें ना. तांणी साबार तरणाटे पत्रकार घडयले. राष्ट्रमताचें मडगांवर्चे 
कार्यालय म्हणचे पत्रकारितचें गुरूकुलच आशिल्ले. 

साहित्याच्या मळार संघटक म्हण चंद्रकांतबाबान वावर केला. उदेंती 
प्रतिभा तांचे नदरेक रोखडीच पडटाली. कोंकणी भाशा मंडळाचे अध्यक्ष 
आसतना नव्या बरोवप्या खातीर तांणी साबार कार्यशाळा घडोवन हाडल्यो. 

ओपीनियन पोलांतल्या जैता फाटल्यान केणीबाबांचे संघटनात्मक 
निपुणतायेचो, बुद्दीमान खेळयांचो, इश्ट आनी बरें मागत्यांच्या जाळ्याचो 
आनी विनम्रतापूर्ण पूण परिपक्क दिश्टीकोणा सयत केल्ल्या यत्नांचो व्हडलो 
वांटो आसा. कोंकणीक साहित्य अकादेमीची मान्यताय मेळोवन दितना, 
कोंकणीचो आठव्या परिशिश्टांत आसपाव करून घेतना, तिका राज्यभाशेचो 
मानाचो पाट दितना आनी गोंयाक घटक राज्यांचे वळेरेंत व्हरून बसयतनाय 
ह्याच गुणांचें दर्शन घडलें. मात खंयच्याय यशाचे BA घेवपाचें तांणी केन्नाच 
मनांत हाडलें ना. उद्दिश्ट सफळ जालें हातुंतूच ते समाधानी जाले. तें भौसाचें 
जैत अशेंच तांणी मानलें. 

म्हजे आनी तांचे साबार समाजीक आनी धर्मीक मुदय्यांचेर मतभेद आशिल्ले. 

चंद्रकांत केणी खूप श्रद्धावान मनीस आशि्ले. ea तसो न्हय. सारस्वत 
समाजाचें जातीचेर आदारि्ठे संघटन करपांत तांणी फुडाकार घेतिल्लो. म्हाका हें 
संघटन मान्य rr. तांचे सारकिल्या, धर्मनिरपेक्ष कोंकणी चळवळीच्या 
एका ज्येश्ठ फुडाऱ्यान एके जातीयवादी माचयेर वचप आमचे मदल्या जायत्या 
जाणांक मानवलेंना. मात अशे तरेच्या वैचारीक मतभेदांचें पडबिंब आपल्या 
वैयक्तीक संबंदांचेर पडपाक तांणी दिलें ना हें तांचे व्हडपण. आमच्या मदल्या 
मतभेदां कडेन दुर्लक्ष करीत एकमताच्या मुद्द्यांचेर संवाद सादपाचे तांचे 
वृत्तीची म्हाका आयजूय व्हडवीक दिसता. अंतरा सयत एकवट 
सांबाळपाच्या तांच्या कसबाचें अप्रूप दिसता. आपलें सांवट हेरांचेर 
पातळावपा इतले कोणाचे लागीं ते गेले नात आनी कोणाकय अप्राप्य दिसचे 
इतले पयसूय रावले नात. 

भौशीक जिणेचीं मुळाक्षरां म्हाका केणीबाबान शिकयलीं. सर्जनशील 
लेखनाची वाट म्हाका तांणी दाखयली. आत्मविस्वासांतल्यान उर्मटपण fau 
न्हय आनी मनीसपणांतल्यान दुर्बळटाय दिसची न्हय हें हांव तांचे कडल्यान 
शिकलों. तांच्या रिणांत हांव सदांच उरतलों. 

(“गोवा टुडे च्या बरेपणान) 


अक्षर जुळणी ० गीता महाजन 
मांडावळ © अमोल कामत 

राष्टीय ग्रामीण रोजगार 
गारंटी अधिनियम 


= देशातील ग्रामीण भागातील कुटूंबाना निर्वाहासाठी सुरक्षितता 
मिळावी हा या योजनेचा उद्देश आहे. 

प्रत्येक आर्थिक वर्षात कमीत कमी १०० दिवस रोजगार 
उपलब्ध करून देणे. 

१८ वर्षे पूर्ण झालेल्या कुटुंबातील सर्व व्यक्तींना रोजगार मिळेल. 
रोजगार मिळविण्यासाठी जॉब कार्ड (Job Card) करणे 


आवश्यक. 

जवळच्या ग्रामपंचायतीत अर्ज करू शकतात. 

अर्ज केल्या नंतर १५ दिवसाच्या आत जॉब कार्ड मिळेल. 

जॉब कार्ड मिळाल्यानंतर कामासाठी अर्ज करणे. 

कामासाठी अर्ज केल्याच्या १५ दिवसांआत मजुरी मिळते. 
ठरल्या कालावधीत मजुरी न दिल्यास १५ दिवसांच्या आत 
बेकारी भत्ता मिळेल. 

रोजगार ग्रामपंचायतीच्या ५ कि.मी. अंतरामध्ये मिळेल. ५ 
कि.मी. अंतराच्या बाहेर रोजगार दिल्यास १०% अधिक मजुरी 


जॉब कार्ड करण्यासाठी लागणारे दोन फोटो ग्रामपंचायतीत 
काढले जातील. 

पुरुष आणि महिला यांना समान मजुरी मिळेल. 

कामांची यादी ग्रामसभेद्वारा ठरविली जातील. 

शेत, कुळागर, वन आदीची योग्यरित्या संवर्धन तशेच रक्षण 
करण्यासारी कामे करता येतात. 

ह्या योजनेद्वारे कत्राटपद्धतीवर कामे करता येत नाहीत तसेच 
शक्यतो यंत्रे वापरता येत नाहीत. 

सामाजिक परिक्षण ग्रामसभेद्वारे करता येते. 

बँक किवा पोस्ट ऑफिस खाता नंबर देणे सक्तीचे कारण मजुरी 
खात्यावरच जमा केली जाईल. 

अधिक माहितीसाठी जवळच्या ग्रामपंचायतीत नेमणूक केलेल्या 
ग्राम रोजगार सहायक अथवा गट विकास अधिकारी कार्यालयात 
नेमणूक केलेल्या कार्यकारी अधिकारी यांची मदत घेता येते, 
तसेच १८०० २३३ १८२३ ह्या नंबरावर फोन करून माहिती 
घेता येते. 


— — 


बातमी कशी बरोबची, माथाळे कशे 
दिवचे, ती बातमी कशे तरेन मेळोवची 
हें बरे भाशेन तो शिकयतालो. तांचे 
व्हडपण आमकां ते राष्ट्रमत आनी 
सुनापरान्त दिसाळ्याचे संपादक 
आसतना पळोवंक मेळळां. बातमी 
कंपोज करपा सावन, पेस्टिंग करपा 
मेरेन, प्रुफरिंडिंग ते बातम्यो बरोबप, 
माथाळे दिवप, अग्रलेख बरोवपा मेरेन 
निश्टेन काम करताले. तातूंत लहानपण 
दिसनासलें. खंयच्याय विशयाचेर 
हजरबाबीपणान ते बरयताले. 
> डिक्टेशन घालताले. 


गोंयच्या reed 
सांस्कृतीक मळा वयलो 
dforee लामणदिंवो 


ऑक्टोबर 1984 तली खबर. स. चंद्रकांतबाब केणी वांगडा आमी di 
जाण बेळगांवां कुळागर म्हैनाळ्याच्या छापणावळी खातीर tg. तिनसांजचीं 
कामां सोंपोबन बाजारांत भोंवताले. रातचीं साडेसात वरां जाल्लीं आसतलीं. 
अचकीत मळबांतल्यान चार पांच नखेत्रांचो पुंजो जोगलावरी लख्ख उजवाडांत 
तुटून सकयल पडलो. तो पळोवन चंद्रकांतबाबान म्हणले, “तुमी पळयलां कितें 
पडलां तें? देशाचेर एक व्हड अरिश्ट येवपाचें आसा. GAA एका नामनेच्या 
राष्ट्रीय फुडाज्याक मरण येतलें, एक तीन चार दिसां भितर. पळयात तुमी! आनी 
जे दिकेक सावन AGA तुटून पडल्यांत ते संबंदान खबर सांगली. दुसर्‍या दिसा 
म्हणल्यार 30 ऑक्टोबराक आमी गोंयांत परतले. आनी 31 तारखेक एक 
व्हड अरिश्ट देशाचेर कोसळ्ळें. भारताच्यो प्रधानमंत्री श्रीमती इंदिरा गांधीचो 
सुरक्षा रक्षकानी गुळयो घालून खून केलो. 

स. चंद्रकांतबाबाक भविश्याचो अभ्यास आशिल्लो. तांचो बापूय जाका 
आमी दादा म्हणटाले ते स. शांतारामबाब केणी भारतांतले नामनेचे 
ज्योतिशी आसले. तांचीं पुस्तकां वाचून आनी तांचे कडल्यान 
ज्योतीशशाश्त्रांतल्यो खबरी आयकून घेतिल्ल्यो. आनी तांकांय 
ज्योतीशशास्त्राचे गिन्यान घेवपाची उमळशीक आशिल्ली. गोंय आनी गोंयां 
भायले साबार जाण भविश्य विचारपाक जातक घेवन येताले. जातक 
पळोवन, हात आनी तोंडावळो नियाळून तांच्या प्रस्नाच्यो जापो ते दिताले. हें 
सगळे स. केणीबाब आवड म्हूण करताले. 

गोंयांत वा गोंया भायर कामा निमतान गेल्ल्या वेळार कोणय तरणाटो वा 
तरणाटी मेळळी जाल्यार, तांच्या घर, शिक्षणा संबंदान विचारताले आनी हात 
पळोवन तांकां फुडारा विशीं सांगताले. कर्नाटकांत पर्तगाळी मठ आनी कोंकणी 
वावरा खातीर सदांच वचप जातालें. केन्ना मठांत, केन्ना देवळांत वा सभाघरांनी 
कार्यावळी जाताल्यो. दनपरां जेवतकच,एक बायल येताली, नमस्कार 
करताली आनी चलयेक दाखोवन म्हणटाली, 'केणीमाम, हिगेली व्हाड्डीक 
केन्ना जातली वे? हात पळोवन सांगल्यार भारी उपकार जायत!' उपरांत स 
केणीबाब हात पळोवन तांकां प्रस्न विचारून मन धादोशी जायत अशा उतरांनी 
सांगताले. अशें जायते फाबटी घडलां. 

उपरांत दोन तीन म्हयन्यानी तिच्या लग्नाची व्होंबळीकय केणीबाबांक 
येताली आनी दुसरे फावट त्या गांवांत वा कार्यावळीक गेले जाल्यार ती 
बायल, घोव मुद्दाम येवन नमस्कार करतालीं आनी उपकार आठयतालीं, हें 
साबार फावटी म्हाका पळोवंक मेळळां. सुमार तीस वर्सा तांकां लागींच्यान 
पळोवपाची, तांचे कडल्यान शिकपाची आनी मार्गदर्शन घेवपाची संद म्हाका 

मेळ्ळ्या. गोंय वा गोंया भायर खंयूय वतना हांव तांच्या वांगडा आसतालोंच. 
हांब, प्रभाकर कुंकळयेंकार, नारायण वादोळकार आनी नारायण मावजो हे 
वांगडा वताले. 
केन्ना खंयूय वचपाचें आसल्यार चार दीस पयलीं ते कार्यावळ थारायताले. 
आपूण गाडी चलोवन घेवन वताले. मागीर तें पणजी, वास्को, काणकोण आसूं 
वा मंगळूर, कुमठा, होन्नावर, बेळगांव, हुबळी. स चंद्रकांतबाब म्हणल्यार 
ज्ञानकोश. दीसपट्टे जिणेंत घडिल्लें तांणी अणभविल्लें, देश विदेशांतली 
भोंवडी करतना, साहित्यीक, पत्रकार वा तरेकवार व्यक्तीं कडेन आयिल्ल्या 
संबंदांतल्या यादीचें भांडार तांचे तकलेंत सांठयिल्लें आसतालें . मडगांवां सावन 
मंगळूर वच मेरेन त्या भांडारांतलो एक खण उक्तो करून, नकसूद उतरांनी, 
तरेकवार देखी दिवन ते खबरी सांगताले. वझऱर्‍्याच्या अखंडीतपणान व्हांवत्या 
उदका भाशेन. स. चंद्रकांतबाब एक विश्वविद्यालय आशिल्ले म्हणल्यार 
अतिताय जावची ना. ह्या विश्वविद्यालया कडेन जाचो संबंद आयला तो सगळे 
तरेचें गिन्यान घेवनच, खुशालभरीत जावन, जिणेंत कर्तृत्व करूंक पावला. 
चंद्रकांतबाबाच्या व्यक्तीमत्वाची साबार तासां आसलीं. देश आनी 
विदेशांत बरे मागपी आसात. दिल्लीक fava हिंदी संमेलन भरिल्लें, तेन्ना ते 
नामनेच्या हिंदी साहित्यिकां मदीं कितले लोकप्रिय आसात तें eid wo. 
स. चंद्रकांतबाब गोमंतक राष्ट्रभाशा विद्यापीठाचे कार्याध्यक्ष आशिल्ले. तांच्याच 
मुखेलपणाखाला पांच जाणाचें प्रतिनिधी मंडळ विश्व हिंदी संमेलनाक jg. 
ह्या संमेलनाक देश विदेशांतल्यान हजारांनी प्रचारक, लेखक, साहित्यकार 
आयिल्ले. mA लेखक जैनेंद्रकुमार, कमलेश, हिमांशु जोशी आनी जायते. 
सगळे जाण येवन चंद्रकांतबाबांक an मारताले आनी साहित्यीक गजाली 
बऱ्योच वेळ रंगताल्यो. इतलेंच न्हय तांणी आपलीं पुस्तकां भेट म्हण दिवचीं. 
कोंकणी कथां विशीं भासाभास जाताली आनी ते हिंदी लेखक, प्रकाशक, 
कोंकणी कथा हिंदीतल्यान अणकारपाक मागताले. कोंकणीचे नामनेचे कथा 
लेखक म्हणुनूच हिंदी साहित्यीक वाठारांत केणीबाबांक भोवमान आसलो. 
कोंकणी कथेक राष्ट्रीय आनी आंतरराष्ट्रीय मळार पावोवपाचें काम तांणी केलां. 
चंद्रकांतबाब केणी अखंड लिखाण करपी आगळे वेगळे साहित्यीक. 
वेगवेगळ्या विशयांचेर भारदस्त, कुशळ शैलीन d बरयताले. कोंकणी वांगडा 
मराठी, हिंदी, इंग्लिश भाशेंतल्यान तोलामोलाचे साहित्य तांणी रचलां. ardt 
50 परस चड पुस्तकां उजवाडा आयल्यांत. कोंकणी साहित्याच्या मळार 
सातत्यान आनी अखंडीतपणान बरोवपी भौमानेस्त रवींद्रबाब केळेकार आनी 
स. चंद्रकांतबाब चिंतनशील आनी ललित साहित्य बरोवपी. चद्रकांतबाब एक 
फांकिबंत पत्रकार. गोंय सुटके आदीं ते दिल्लीक काकासायन कालेलकराचे 
सचीव म्हणून काम करताले. थंय आसतना, व्हड व्हड राजकारणी, फुडाऱ्यां 
लागीं तांचो लागींचो संबंद आयलो. ताचो उपेग तांणी गोंयचे स्वतत्रताये 
खातीर आनी गोंयचें व्हडपण दाखोवपा खातीर केलो. दिल्लींत काकासायबा 
म्हर्‍्यांत आसतना गांधीवादी विचारांचो प्रभाव तांचेर पडलो. तांतल्यान तांच्या 
मनाची जडणघडण जावक पावली. 
थंय बंगाली, गुजराती, हिंदी साहित्यीक आनी साहित्या कडेन लागींचो 
संबंद आयलो. नामनेच्या पत्रकारांक मेळपाची, भासाभास करपाची संद 
मेळळी. ताचो उपेग तांकां पत्रकारितेच्या मळार जालो. गोंयचे सुटके उपरांत 
गोंयची भास मराठी आनी गोंयचे महाराष्ट्रांत विलिनीकरण करचें अशी मागणी 
जाली. गोंयचीं आनी महाराष्ट्रांतलीं मराठी दिसाळीं विलिनीकरण जाबचें 
म्हणपाचीं धुमशेणां घालपाक लागिल्लीं. हाची खंत केणीबाबांक जाली आनी 
गोंय वेगळें उरचें, गोंयची भास कोंकणी म्हूण सांगपा खातीर एक मराठी दिसाळें 
जाय अशें तांकां दिसले आनी कोंकणी मोगी, लेखकांक मेळून तें सुरू करपाचें 
थारायलें. गोंयच्या नामनेच्या उद्देगपतींक मेळून 'राष्ट्रमत' हें दिसाळें सुरू केलें. 
त्या दिसाळ्यांतल्यान खरपणान, मुद्देसूदपणान तांकां जापो दिताले आनी 
गोंयच्या फुडारा खातीर गोंय वेगळें उरपाची गरज आसा तें पटोबन दिताले. 

आदले पंतप्रधान मोरारजीभाई देसाई हांच्या सांगाता केणीबाब. 


तांच्या हाता खाला पंचवीस वर्सा तरी पत्रकारितेच्या मळार काम करपाची 
संद मेळ्ळ्या. बातमी कशी बरोवची, माथाळे कशे दिवचे, ती बातमी कशे तरेन 
मेळोवची हें बरे भाशेन तो शिकयतालो. तांचें व्हडपण आमकां ते राष्ट्रमत आनी 
सुनापरान्त दिसाळ्याचे संपादक आसतना पळोवंक मेळळां. बातमी कंपोज 
करपा सावन, पेस्टिंग करपा मेरेन, प्रुफरिडिंग ते बातम्यो बरोवप, माथाळे 
दिवप, अग्रलेख बरोबपा मेरेन निश्टेन काम करताले. तातूंत लहानपण 
दिसनासलें. खंयच्याय विशयाचेर हजरबाबीपणान ते बरयताले. डिक्टेशन 
घालताले. 

Gel सकाळीं 8.30 वरांचेर राष्ट्रमत कचेरेंत येवन तांकां आयिल्ल्या पत्रांक 
जापो बरयताले. उपरांत कामाक लागताले. तें करतनाय ताणें गोंयांत पत्रकार, 
लेखक घडयले. तांच्या हाता खाला तयार जाल्ले पत्रकार गोंयांत दिसाळ्याचे 
संपादक जाले. तांणी मुल्यनिश्ठ पत्रकारितेची उजू देख गोंयाक दिल्या. 
सिद्धांतीक संघर्शाच्या तेमकार लेगीत समर्पीत पत्रकारितेचे दायज तांणी 
चलयलें. मंगळूराक परिशद करप म्हणल्यार संन्याशाक लग्न करपा सारकें 
आसलें. थंय हिंदू आनी क्रिस्तांवांक एकठांय करून भाशा मंडळाचो गाडो 
रुळार हाडपाचो आसलो. त्या वेळार दोन म्हयने मंगळूराक यो वच करून तांणी 
सगळ्यांक एकबटीत केले. तांच्या बांगडा हांबय आसलों. अखंडीतपणान 
केल्ल्या यत्नांक लागून ती परिशद व्हडा दबाज्यान जाली. 

चंद्रकांतबाबाक मंगळूराक मानाची वागणूक मेळटाली, के.के. पै हे 
सिंडिकेट बँकेचे अध्यक्ष आसले, तेन्ना गोंयचे उद्दपती, खर्णीचे धनी रीण 
मेळोबपा खातीर तांकां मेळूंक बताले आनी दोन दोन दीस रावताले. पूण 
चंद्रकांतबाब मंगळूराक बचना फुडें पांच मिनटांत तांकां के. के. पै मेळटाले. 
कोंकणीच्या वावराक लागून के.के. पै कडेन घरगुती संबंद आसले, आनी 
निमण्या स्वासा मेरेन ते तशेच आसले. ते गोंयांत येतात जाल्यार केणीबाबाक 
फोन करून येताले, आनी अर्द बर बा एक बरा खातीर ते एकामेकांक मेळटाले, 
चंद्रकांतबाब हे कोंकणीचे आनी गोंयचे एक ज्येश्ठ सेवक. गोंयचे 
समाजजिणेंत एकरूप जाल्ले ते कल्पक, फुड़ाराचो du घेबपी, राजकारण, 


समाजकारण, अर्थकारण आनी धर्मकारण हांचे अभ्यासू आसले. अशें 
आसुनूय नमळायेचे, निगर्वी सभावाचे. 

गोंयकार गोंयांत आसू वा गोंया भायर ताका भुंयेची ओड सदांच आसता. 
गोंयचो भुगोल मन भाळयता, तितलोच इतिहास वेदनांनी, खंतीनी आनी 
पुरूशार्थाचे व्हडविकेन भरिल्लो आसता. तांणी गोंय आनी गोंयकार ह्या 
सदरांतल्यान, गोंयची व्हडबीक गावपी आनी राजकारण्याच्या सुवार्थाक 
लागून गोंय दोळ्यां मुखार इबाडटा तें पळोवन खंती जावन, गोंयकाराचे दोळे 
उक्ते करपी बिचार उक्तायल्यात. लोकांच्या हावेसाच्यो आनी निर्शेणेच्यो कथा 
बरयल्यात. गोंयच्या इतिहासांत बुचकळ्यो मारून खूब मोलादीक रत्नां भायर 
काडल्यांत. राजकारणी खंय चुकतात तें सोपे आनी गोड उतरांनी सांगलां. 
तांणी so वर्सांमदीं 1500 कथा, 750 निबंद, 5-6 कादंबरिका, साबार 
ललीत निबंद आनी कथिका बर॒यल्यात. 

राष्ट्रमत दिसाळ्यांतल्यान “मनोगतान” क्रांती केल्या. तांतल्यो घडणुको 
खंयच्याय मनशा कडेन संबंद लावपी आसताल्यो. आयतार येना फुडें त्यो 
वाचून ताका शेंकड्यांनी फोन येताले आनी खास कांय जाण राष्ट्रमत कचेरेंत वा 
घरा कडेन येवन भासाभास करून वताले. 

जेन्ना आमी गोंया भायर वताले तेन्ना बारीकसाणीन सगळें नियाळून घेताले 
आनी सकाळीं स वरांचेर उठून म्हाका उठयताले आनी म्हणटाले एक “मनोगत” 
बरोवया. तें डिक्टेशन सदांच हांव घेतालों. तें बरोवन जातकच बराबरचे वांगडी 
भासाभास करताले. घरांत वा कचेरेंत आसूं वा भोंबडेक गेल्ले कडेन हॉटेलांतय 
ताचें लेखन चालूच आसतालें. तीस वर्सांच्या सांगाताक आसतना, साबार 
गजाली तांचे कडल्यान शिकूक मेळळ्यात. एक मनीस आपलो sxe जालो 
म्हणटकच, घरांतलो वांगडी कसो वागताले. ताच्या सुखदुख्खांत भरसताले. 
अशे ते व्हड मनाचे मनीस आसले. तशेंच भावूक. कसलीय वायट घडणूक 


घडली जाल्यार ते तळमळटाले आनी दोळ्यांतल्यान दुकां व्हांवतालीं. 

सारस्वत आनी पर्तगाळी मठा कडेन तांचो संबंद येतकच तांचेर खर टिका 
जाल्या. पूण शांत रावन वेळ मेळटा तेन्ना जापो दिल्यात. ताणें मठाचो आदार 
घेवन कोंकणी भास, कोंकणी मनशाक जोड़पाचो यत्न केलो आनी कोंकणी 
कर्नाटक, केरळ आनी मुंबय पावयली. हें काम हे आदीं कोरणेंच करूंक नासलें. 
आपल्या जिवितांक इश्ट मेळयले आनी इश्टागत वाडयली. टिका करपी 
लोकांचे लेगीत ते इश्ट आसले. सगळ्यां कडेन संबंद घट करपाचें काम तांणी 
आपल्या जिवितांत केलें. भोवभाशी भारतांत सांस्कृतीक नदरेन कोंकणी 
समाज संघटीत करून राष्ट्रीय एकवटाची भावना घटसाणेन वाडीक लावपाचें 
काम तांचे इतलें कोणेंच केलेंना. 

राष्ट्रमत दिसाळें अर्थीक संकटाक लागून बंद पडपाचे वाटेर fag तेन्ना 
तांणी लाखांनी रुपयांचे रीण घेवन, कर्मचाऱयांक पगार आनी सेवाकाळांतली 
लुकसाण भरपार दिल्या. त्या रिणाचें वें मरतना लेगीत तांचे तकलेर आसलें. 
पूण ही खबर कोणाकच सांगली ना. आपले खातीर त्यागी भावनेन राष्ट्रमतांत 
वावुरप्यांक आपल्याच घरांतले वांगडी मानून तांकां भरपाय दिली. ह्या 
मनीसपणाच्या सभावाची, वृत्तीची तुळा आनीक खंयच करूंक जावची ना. 

गोंयच्यो सगळ्यो मागण्यो पुराय जाल्ल्यो तांणी पळयल्यो, कुटुंबातले 
आनंदाचे दीस भोगले. गोंयच्या गिरेस्त सांस्कृतीक मळार पांच स दसकां 
लामणदिव्यावरी अखंड तेजान भरिल्ले, लोकप्रिय व्यक्तीमत्वाचे चंद्रकांतबाब 
आमी इश्टमित्रांनी हें वर्स अमृत महोत्सवी वर्स मनोवपाची तयारी केल्ली. पूण 
तें भाग्य आमकां मेळळेना. ते आयज आमचे मदीं नात. पूण तांणी आमचेर 
घडयिल्ले संस्कार काळजांत घट आसात. d आमचें स्फुर्तीस्थान आसले. 
साहित्यीक, समाजीक आनी सांस्कृतीक मळार वावुरतना सदांच तांची याद 
जाता आनी मन सुन्न जाता. 


i 


स. चंद्रकांतबाब केणी हांचे यादीक 
आमचे मना काळजा सावन नमन 


—— * 
Y 
\ 
~ 


m 


£ 


26 - नोव्हेंबर - 2009 - बिरेस्तार॒ Bee: 


Campal, Panaji-Goa 


Develop your 
personality achieve 
excellence through 
participation in the 

sports and youth 
related programmes 
of the Directorate of 
Sports & Youth 
Affairs... 


Government of Goa 7 
Directorate of Sports & 


AVAIL OF THE FOLLOWING FACILITIES/SCHEMES 


* Conduct of Primary/ Middle/ Secondary and Higher Secondary Schools/ Sports Festivals. * 
* Development of Playground at School, Village Panchayat level and Taluka level. 


AN 


Jigar? 


* Conduct of refresher courses for Physical Education Teachers/ Coaches, etc. 
* Supply of sports equipments to Government and Non-Government Schools. 


* Promotion of Yoga Education. 

* Establishment of maintenance of Vyayamshalas (Gymnasia). 
* Celebration of days of State and National importance. 

* Conduct ot Civil Services Sports for Government employees. 
* Release of grants to the Sports Authority of Goa. 

* Conferring of State Sports Awards. 


* Grant of Non-Government Secondary Schools and Colleges, for development of Plygrounds/ Multipurpose Halls. 


* Establishments of Sports Hostels. 


* Promotion of National Cadet Corps (N.C.C.) at School, Higher Secondary and Colleges. 

* Promotion of National Service Schemes (N.S.S.) at School, Higher Secondary and Colleges. 

* Promotion of Junior Red Cross at School level and Youth Red Cross at Higher Secondary level Education. 
* Promotion of Scouts and Guids activities at Secondary School level. 

* Promotion of Youth Welfare Programmes for students and non-students. 


* Celebration of National Youth Week. 

* Establishment of Camp Sites for promotion of Youth Activies. 
* Promotion of adventure activities for youth. 

* Establishment of Youth Hostels. 

* Conferring of State Youth Awards. 

* Recommendations for National Youth Awards. 

* Conduct of Youth Festivals at District and State level. 

* Inter State exchange of youth schemes. 


Issued By 
Directorate of Sports & Youth Affairs 
Campal, Panaji-Goa 


चंद्रकांतबाब हेच एक पत्रकारितेची 
'प्रयोगशाळा' आनी “वर्कशॉप' 
कशे.आयच्या वेगान बदलपी 
पत्रकारितेंत तांच्या काळांतली 
पत्रकारिता घडये 'ओल्ड-फॅशन्ड' 
थारूं येता. पूण पत्रकारितेचो मूलमंत्र, 
मुल्यां, हेत आनी लागणूक ह्यो 
गजाली बदलूंक शकनात. देखून 
गोंयांतल्या “कमिटेड' तरी पुरायपणान 
जापसालदार पत्रकारितेचो विचार 
करतना चंद्रकांतबाबांचें नांव वयल्या 
पांवड्यार येबंकूच जाय हाचे विशीं 
म्हज्या मनांत तरी दुबाव ना. 


— ण ण = पशश्ण्ण्णि 
+ प्रकाश कामत 


पत्रकारितेची 
प्रयोगशाळा 


पत्रकारितेच्या मळार हांव वाबुरतां. ह्या मळाक पवित्र मानतात. पूण 
करतां-करतां हें मळ समाजाच्या हेर वाठारांनी पळोवंक मेळटात त्या सगळ्या 
अनिश्ट गजालींन म्हेळें जावंक लागलां. नवे पत्रकार हांगा देख घेवपाक आदर्श 
सोदतात तेन्ना तांकां निर्शणी येवपा सारकी परिस्थिती येवंक लागल्या. 

म्हजे सारके जायते जाण गोंयचे पत्रकारितेच्या मळार 20-22 वर्सा फाटीं 
आयले तेन्ना देख घेवपा सारके जे मेजकेच लोक ह्या मळार आसले तातूंत एक 
नांव बरेंच फुडें आसलें... तें म्हणल्यार स. चद्रकांतबाब केणी हांचें. आमी 
तांकां चंद्रकांतबाब म्हण. 

चंद्रकांतबाबा कडल्यान हांव पत्रकारितेचे मुळावे धडे शिकलो. sid 
पत्रकारितेचो खंयचोच अधिकृत कूर्स करूंक ना. चंद्रकांतबाब हेच एक 
पत्रकारितेची 'प्रयोगशाळा' आनी 'वर्कशॉप' कशे.आयच्या वेगान बदलपी 
पत्रकारितेत तांच्या काळांतली पत्रकारिता घडये 'ओल्ड-फॅशन्ड' थारू येता. 
पूण पत्रकारितेचो मूलमंत्र, मुल्यां, हेत आनी लागणूक ह्यो गजाली बदलूंक 
शकनात. देखून गोंयांतल्या 'कमिटेड' तरी पुरायपणान जापसालदार 
पत्रकारितेचो विचार करतना चंद्रकांतबाबांचें नांव वयल्या पांवड्यार येवंकूच 
जाय हाचे विशीं म्हज्या मनांत तरी दुबाव ना. 

1986 वर्साचे अखेरेक “सुनापरान्त' हें कोंकणींतलें पयलें दिसाळें येवपाचें 
जाहीर जालें तेन्ना हांव, संजीव वेरेंकार, सुनिता Sd (आतां प्रभुगांवकार) 
दामोदर घाणेकार, केतन भट आनी शिरीष पै हे तरणाटे राष्ट्रमतांत' 
चंद्रकांतबाबांचे पत्रकारितेचे 'प्रयोगशाळेंत' स म्हयने सतत शिकले. हांव 
फाटलो विचार करता तेन्ना -तेन्ना म्हाका स्मरता की चंद्रकांतबाबांनी आमकां 
जें पत्रकारितेचें मुळावण घालून दिलें ताचो उपेग पावला कणकणी म्हाका 
फुडले म्हजे पत्रकारितेंतले वाटचालींत जालो, जायत आसा. चंद्रकांतबाबांच्या 
हाता सकयल दाखल जावचे आदीं म्हाका तांची दोन प्रसंगांनी लागींच्यान 
‘qo’ जाल्ली. ताचे बरपावळी विशीं हांव म्हणिना. तें थोडेंशें वाचिल्लेंच. 

1982 वर्सा हांव मडकय, आमच्या गांवांतल्या मडकय युवक संघाचो 
सचीव आसलों. आमच्या एका चार दिसांच्या नाट्य महोत्सवाच्या 
उक्तावणाक म्हूण तेन्ना गोंयांत नव्यानच आयिद्ले पत्रकार नारायण आठवले 
हांकां wid gA जाल्यार समारोपाच्या सुवाळ्याक चंद्रकांतबाबांक. 
आठवलेंनी गोवा हा महाराष्ट्राचा अविभाज्य सांस्कृतीक घटक sme असली 
सदची भास केली. पूण चंद्रकांतबाब आयले आनी तांणी म्हाका, 20-22 
वर्सांच्या queis, कार्यावळीचे आदीं आनी उपरांतय कांयच वेळ वाया 
घालयनासतना गोंयकारपण, गोंयचे हुस्के, गोंयकारपण सांबाळपाक गोंयच्यो 

जमनी विकप ना कितले म्हत्वाचें, असल्या गजालींनी सामको 'मॅसमरायज' 
केलो. जाहीर कार्यावळींतय तांणी ह्योच विशयाचेर भाशण केलें. तेन्ना म्हज्या 
मनार 'हे एक खूब वेगळे मनीस गोंयकारपणाचो हुस्को करपी संपादक' असो 
जो गंभीर प्रभाव पडलो तो कायमचोच. 

आनीक एक फावट तांचे पत्रकारितेंतल्या 'फॅरनॅस' विशींय म्हाका अणभव 
आयिल्लो. आमच्या क्लबाचे एके कार्यावळीक फामाद सिने नट अमोल 
पालेकार मुखेल सोयरो म्हणून हाजीर आसतले अर्शे एका कोणें 
आमच्यांतल्याच मनशान बेठेंच 'राष्ट्रमताचेर' छापून हाडलें. ताच्या कोंतान 
तशे केल्ल्यान आमचे कार्यावळीक लोकांचो व्हड प्रतिसाद मेळटलो. म्हजे 
नदरेन हे बेजापसालदारपण. जेन्ना तें छापून आयलें तेन्ना हांवें क्लबाचे 
कार्यकारिणीची बसका घेवन खुलासो बरयलो आनी थेट चंद्रकांतबाबां कडेन 
गेलों. म्हजी तांची अजिबात अधिकृत वळख नाशिल्ली. म्हजो खुलासो 
बाचतकच तांकां कितें म्हणून कोण जाणा, आमी ही स्टंटबाजी केल्या अशें 
Rad आनी तांणी म्हाका उबो-आडवो उजरायलो. प्रसिद्धी खातीर नाटकां 
करतात आनी पेपरांची सुवात, विस्वासार्हता आनी वेळ वगडायतात अशी 
म्हजी खरडपट्टी तांणी केलो. हांवें शांतपणान तांचें म्हणणें आयकलें आनी 
खुलासो पत्र तांच्या मेजार दवरले आनी आयलों. मनांत म्हणलें, हो तें काडून 

कोयराच्या आयदनांत उडयतलोशें दिसता आनी क्लबाच्या “विरोधी गुटाक' 
आमचें 'तासपाक' संद मेळटली- फटीच्यो खबरी छापून हाडटात म्हणून अशें 
चिंतेत आसलो. 

पूण दुसर्‍या दिसाचे ‘Wend’ हांवे घेवन पळयत जाल्यार म्हजो पुराय 
खुलासो छापून आयिल्लो. म्हज्या मनांत संपादका विशीं आनी ताचे 'फॅरनॅस' 
पणा विशीं sare आदर निर्माण जालो. 

चंद्रकांतबाबांच्या मार्गदर्शना खाला जें 'राष्ट्रमतांत. आमकां शिकपाक 
मेळळें तें तांणी वेगळें शिकोबंक ना. तांचो कृतींतल्यान आनी तांचे कडेन सहज 
चलपी चर्चा-संभाशणांतल्यान तें शिकप चलतालें. 

तांचो कामाचो झपाटो आकांताचो. एका हातान “पीटीआय वृत्तसंस्थेचे 
"feme काडून देश-विदेशांतल्या खबरांचो नियाळ करप, म्हत्वाच्यो खबरी 
ट्रान्सलेट करपाक दिवप, वांगडाच आपलो 'मनोगत' हो कॉलम आपली 
सचीव सौ. कुडतरकार हांकां डिक्टेट करप, म्हणटा सर संपादकीय 'डिक्टेट' 
करप. मदींच आमीं कितें करतात ताचेर नदर. मदींच चुटके, खबरी, यादी. 
मदींच अमकी-अमकी कार्यावळ जावपाची आसा ती कोण 'कवर' करून 
हाडीत अशें विचारून “आमची तयारी' जोखपाचे यत्न. अशें खेळी -मेळीच्या 
वातावरणांत आमचें ट्रेनिंग चलतालें. चंद्रकांतबाबांक हांवें कोणाचेरच Ig 


आनी वितरागिल्ले पळोवंक नात. ते समजावन सांगी, केन्ना केन्ना विनोदाचो 
आदार घेयी. पूण कोणाकच ना उमेद करतनाय हांवें तांकां पळोवंक ना. एक 
फावट तांणी म्हणलें, “पत्रकार हो वड जावन व्हड जावचो न्हय... तो केळ 
कसो आसचो. वडाच्या व्हडपणाचो लाव -सावळी- जरूर मेळटा हेरांक, पूण 
हेरांक व्हड जावपाची संद तो दिना. केळ व्हियेतकच भोंवतणी कितले 
घसघशीत केंळबे दिवन वता तें म्हत्वाचें.' असोच चंद्रकांतबाब प्रत्यक्षांत 
पत्रकार म्हणून वाबुरलो. सुरेश वाळवे, राजू नायक... कितलेशेच नामना 
मेळयिह्ले पत्रकार तांणी शिकोवन तयार केले. आमचें ट्रेनिंग चालू आसतनाच्या 
काळांत हांव ट्रेनिंगा वेळे उपरांत, वा फावत्या वेळांत आनी जायते फावट खास 
वेळ काडून राष्ट्रमतांत वच आनी ओपीनियन पोल वेळा वयले राष्ट्रमताचे अंक 
कोठये कुडींतल्यान काडून चाळी आनी वाची. तांचे कडेन उलयतना फाटल्या 
घडणुकांचो खुलासो मागी. ते सामके उमळशिकेन खुलासो करताले. गजाली 
सांगताले. म्हाका प्रोत्साहन दिताले. संदर्भ, विश्लेशण, इतिहास, सगळें तांचे 
कडेन मेळ. ट्रेनिंगाचे मजगतीं आगशी एका रेड्यान धिरयां वेळार एका मनशाक 
फाळळो ही खबर हांवें खास “ह्यूमन इंटरेस्ट स्टोरी' राष्ट्रमताक दिल्ली. त्याच 
काळांत म्हापश्यां मराठी साहित्य संमेलन जालें तातूंत रणजीत देसाय ह्या 
नामनेच्या साहित्यिकाचें उक्तावण सुवाळ्यांतलें गाजिल्लें भाशण gia 
रा्ट्रमताक' दिल्लें आनी संमेलन कवर करून जो नियाळ 
राष्ट्रमतांत बरयलो ताची कवतुकाची थाप तांणी फाटीर 
दिल्ली. असल्या गजालींनी पत्रकार जावपाची 
उमळशीक आनी प्रेरणा वाडत ameh. 
सुनापरान्ता खातीर सुरवातीच्या काळांत जे 
कांय 3-4 खास अंक आमी काडले त्या 
वेळार चंद्रकांतबाब आमच्यांतल्या 
सगळ्यांची “स्कील आनी तांक' कशे तरेन 
मेजताले, वाडयताले ताची म्हाका अजून घट्ट 
याद जाता. सुनिता हें सामकें झपारिल्ले वरी 
काम करपी मनीस. ताचे कडेन कसलीय 
जापसालदारकी दिली की मागीर कोणेंच 
कसलीच हयगय केल्ली तें खपोवन घेवपी न्हय. हांव 
पणजे प्रतिनिधी म्हणून काम करतना ® 
'सुनापरान्ताच्या' डॅस्कार पुरवणेची म्हत्वाची जापसालदारकी 
सांबाळी. कितेंय खबर, फोटू वा पुरवणेच्या साहित्याचें eU वेळच्या 
वेळार धाडलेंना जाल्यार कितें जातलें ताचो हुस्को चं्रकांतबाब म्हाका केन्नाच 
बेजार जावन वा तापून सांगी नासले. “प्रकाश, म्हाका सुनिताच्या तोंडात घालूं 
नाका ts? अशें ते म्हणी.आमचें ट्रेनिंग जालें आनी सुनापरान्त सुरू जावपाचो 
वगत लागीं आयलो, एक दीस चंद्रकांतबाबान आमकां सगळ्यांक मड़गांबां 
आपले meda घाली आनी पणजे येवपाक लागले. सामक्या सहजपणान 
आनी खेळीमेळीच्या वातावरणांत तांणी आमच्या सगळ्यांच्या दैनिक 
'सुनापरान्ता'च्या कामाची रुपरेशा जाहीर केली आनी म्हणले, “प्रकाशाक 
आमी, पणजे प्रतिनिधी करुंया!'.... हें तांचें उतर म्हजे पत्रकारितेचे 
बाटचालींतलें भांगराचें उतर अशें हांव कायम मानीत आयलां. 

पणजे पत्रकार म्हणून कामाक लागले उपरांत तांचें खूबच मार्गदर्शन म्हाका 
जालां. प्रधानमंत्री राजीव गांधी काबोचेर पत्रकार परिशद घेवपाचे आसले. 
चंद्रकांतबाबान म्हाका वांगडा व्हेलो.वाटेर कितें म्हत्वाचे प्रस्न विचारतलो 
अशें विचारतनाच असल्या व्यक्तीचे पत्रकार परिशदेक वतना “कशी” तयारी 
करची, भोंवतणी, व्हीआयपीच्या बॉडी लँग्वेजीचेर कशें लक्ष आसचें ह्यो 
गजाली सांगल्यो. परततना पत्रकार परिशदेंत हावे प्रस्न विचारलो ताचें कवतुक 
करून तांणी प्रकाश, फाल्यां हेडलायन कितें' अशें विचारून म्हजी परिक्षाय 
घेवन उड़यली. 


पत्रकारीतेंतल्या निपक्षपातीपणाचेर ते सांगी. पत्रकार हो कॅमेरा कसो 
आसूंक फावो. ताणे प्रत्यक्ष पळयलां, घडलां तें बरोवप. ताचो भाश्य करपाचो 
अधिकार संपादक वा भाश्य करपाक लेख बरोवप्याचो. पत्रकाराचे 
'ऑबजेक्टीसिटी' विशीं ते जागरूक आसले. 
सुनापरान्तांतले वातावरण खेळीमेळीचे. लोक नवे. सांजवेळा थंय गेलों 
जाल्यार पेपर येवपा पासत काम कशें गतीन जावें हाचो Eat आशिल्ले 
चंद्रकांतबाब हे हाडाचे पत्रकार पळयल्यात. पूण ते दामोदर घाणेकाराच्या 
“व्याकरण आनी शुद्धलेखन' अतिरेकाचेर वा प्रो. प्रो. प्रकाश थळयाच्या 
सतत चलपी विनोद आनी कोटी'चेर खेळीमेळीचे पद्दतीन “फाल्यांचो पेपर 
येबपाक जाय' अशी चावी घुंवडावन कामाक गती दिवपाचे यत्न करी. केन्नाच 
कोणाक तापोवप वा दुखोवप हें तांणी केल्ले म्हाका याद जायना. 
“सुनापरान्त सुरू जाल्ले उपरांत 11 म्हयन्यांबी म्हाका दै नवहिंद टायम्सा' 
न प्रतिनिधी म्हणून आपयलो. चंद्रकांतबाबांक हांवें सांगलें, हांव वतां म्हणून. 
तांणी म्हाका तरेतरेचे पर्याय दिवन इंग्लिश दिसाळ्यांनी बरोवपाक, गोवा 
SS d बरोवपाक वेवस्था करतां, परवानगी दितां म्हणून सांगलें, पूण जेन्ना हांवे 
फुडाराचें चिंतून वतां म्हणून सांगलें तेन्ना तांणी म्हाका व्हड अपुरबायेन 
आशिर्वाद दिवन निरोप दिलो. हांव फुडें इकॉनॉमिक टायम्सांत पावलों, 
उपरांत fga. चंद्रकांतबाबांनी सदांच कबतुकाचो हात 
फाटीर दवरलो. 'हिंदूंत हांव पावलां हाचो तर तांकां 
खूबच अभिमान दिसलो अशे तांणी उलोवनय 
दाखयलें. 
. पत्रकार म्हणून चारित्र्यहनन केन्ना करूं 
\ नाकात अशें सदांच तांणी सांगले. जाका परत 
J : 
^, जाप दिवपाची शक्त वा संद ना ताचे आड पेन 
आसा म्हणून बरोवर्चे न्हय हें तांणी सांगलें. 
पत्रकारिता ही संयमीत आसची. एका दिसान 
सनसनाटी करप शक्य आसा... पूण 
'कन्सिस्टंसी' आनी फ्रेंडीबिलिटी' ह्यो 
पत्रकारितेक तयार करपाक वेळ लागता आनी त्यो 
सांबाळप खूब म्हत्वाचे अशेंय ते सांगी. 
कोकणीचो तळमळीन पुरस्कार करपी चंद्रकांतबाब 
पत्रकार म्हणून भोवभाशीक आसलो. ते नदरेन ते प्रेरणा दिवपी 
पत्रकार. आमच्या गोंयांत जायते पत्रकार आयुश्यभर एकेच भाशेंत पत्रकार 
म्हणून मर्यादीत उरतात, तातूंत तांच्या भविश्याचें लुकसाण जाता. तांणी 
चद्रकांतबाबांची देख घेवपा सारकी. 
पत्रकार कितलोय व्हड आसूं, तो मुळांत “मनीसपण' आशिल्लो नासत 
जाल्यार म्हजे नदरेन ताच्या व्हडपणाक कसलेंच मोल ना. कारण पत्रकारिता 
ही निमाणें लोकां खातीर आसता. चद्रकांतबाबांचे ठाय हें मनीसपण 
उपाटपणान हांवें अणभवलां. “सुनापरान्ता'त आसतना म्हाका एक फावट 
कामार येतना अपघात जावन भुजाक मार बसलो. तेन्ना तांणी हांव हॉस्पिटलात 
पावन उपचार घेवन घरा पाव मेरेन घेतिछ्ली दखल, जेन्ना केन्नाय घरच्या 
अडचणींक लागून कामाचो खोळंबो जाता तेन्ना दाखयि्लें समजुतदारपण ह्यो 
गजाली वयर सरपी पत्रकाराचे नदरेन म्हत्वाच्यो आसतात. ताची फुडाराची 
मानवतावादी वृत्ती घडोवपाक तांचो मोलाचो आदार जाता. हांगा म्हाका 
'नबहिंद टायम्सा'चे आदले संपादक स. एम.एम. मुदलियार हांचोय असोच 
अणभव आयलो हें नमूद करीन दिसता. 
` चंद्रकांतबाबाचे पत्रकारितेचो हो पूर्ण नियाळ न्हय. हांवें बरयलां तें खूबशें 
वैयक्तीक आनी देखून खूब मर्यादीत नदरेन हाची म्हाका जाणीव आसा. पूण हीं 
तांच्या एका पत्रकारितेंतल्या विद्यार्थ्याची तांच्या पवित्र स्मृतीक आगा, 

राजभास प्रशासनांत Ke * 
चड़ांतं चड वापरची म्हणून SG 
 संरकांटाचे सर्वपदी प्रयत्न 


सरकारी कर्मचाऱयांक राजभाशेंतल्यान पत्रवेव्हार करपाक प्रशिक्षण दिवपाची कार्यावळी, 52 


राज्य पावंड्या वयले कायदे राजभाशेंतल्यान प्रकाशीत करपाची येवजण. 


i 


राजभाशेची अंमलबजावणी जावपा खातीर सर्वसमावेशक तज्ञ प्रतिनिधीर्चे सल्लागार मंडळ स्थापन. 


कोंकणी साहित्याक zaf दिवपा खातीर गोवा कोंकणी अकादमीक 55 लाखांचें अनुदान 


— dT A 


मराठी साहित्याक प्रोत्साहन दिवपा खातीर गोमंतक मराठी अकादमीक 30 लाखांचें अनुदान, . t 


भाशीक उदरणती खातीर दाल्गादो कोंकणी अकादमीक 15 लाखांची मदत ^ yi 


A 
८9 ^ 


e 


प्रस्तूत करपी 
राजभाशा संचालनालय 


गोंय सरकार, 
sat माळी, 1ली लिफ्ट, जुन्ता हावस, पणजी-गोंय 
दुरभास क्र. 0832-2420071, 2420179 

भोवजन समाजाच्या हातांत हे 
भाशेचेंच न्हय तर पुराय चळवळीचे 
मुखेलपण दिवपाचें रुजवणूय 
चंद्रकांतबाबानूच राष्ट्रमतांतल्यान 
घाल्लें. तांच्या ह्याच कार्याक लागून 
एका तेंपार सारस्वत समाजाची 
मालमत्ता जाल्ली कोंकणी भास 
भोवजनाच्या म्हालबजार गोंयची 
राजभास आनी संविधानाचे आठवे 
अनुसुचींतली राष्ट्रभाशाय जाली. 
कोंकणीचो दिश्टावो जावन भोवजन 
समाजान कोंकणी आपली अस्मिताय 
म्हण आपणायली तेन्ना घडये खर 
सारस्वतांक उस्तुरेंय गेल्ले आसत. पूण 
चंद्रकांतबाबाक गेलेंना. कोंकणी 
भौसाची जाली हीच तांचे खातीर खरी 
खोस आशिल्ली. 


—— 2... ..... 


संदेश प्रभुदेसाय 


चंद्रकांत केणी 
हें Gals सुटलेंच ना 


चंद्रकांत केणी हें एक विचित्र रसायण. ही व्यक्ती म्हाका पुरायेन केन्नाच 
मानवली ना. अर्थांत, वैचारीक नदरेन. वैयक्ती पांवड्यार न्हय. तशी खंयचीच 
व्यक्ती कोणाकूच पुरायेन मानवना. तशेच चंद्रकांतबाब. पूण अश्यो खूब उण्यो 
व्यक्ती आसतात, जांचो मानवना तरीय तुमी आदर करतात, तांचे विशीं 
आपलेपण दिसता, तांचे विचारसरणी कडेन पुरायेन असहमत आसून लेगीत 
तुमकां ती व्यक्ती आपली कशी दिसता. ही व्यक्ती म्हणल्यार चंद्रकांतबाब. 

तसो हांव वा म्हज्या वांगडाचे कोंकणी चळवळींतले तरणाटे 
चंद्रकांतबाबाकय केन्नाच मानवले नात. आमची विचारसरणी तांकां केन्ना 
मानवली ना. ताचेर आमचीं उक्तेपणान झगडींय जातालीं. तांकां जाय जाल्यार 


'ते आमकां सहज कोनशाक मारपाक शकताले. तांची कार्यशक्त इतली 


आशिल्ली की ते आमकां नानपयत लेगीत करपाक शकताले. पूण तांणी तशे 
केलेंना. आमच्या वैचारीक मतभेदां सयत तांणी आमकां आपणायले. वेंगायले 
लेगीत. देखूनच जावंये, तांच्या सगळ्या गुणदोशांसयत, चंद्रकांतबाब आमकां 
आमचेच कशे दिसले. 

म्हाका तांची पत्रकारिता व्हडलीशी भावलिना. आमची विद्यार्थी चळवळ 
मड़गांवांत फुलली, फळ्ळी. तांचे इतले मिळमिळीत अग्रलेख तेन्ना uid 
कोणाचेच वाचले नात. नरो वा कुंजरो वा अशीच तांची भुमिका आसताली. 
सोडून कोंकणी चळवळींतले प्रस्न. थंय मात ते सडेतोड भुमिका घेताले. बाबू 
नायका कडेन पावतकच Aa जावपी चंद्रकांतबाबांची तर आमकां 
सगळ््यांकूच तिडक मारताली. तेच तिड़कीन fender बरयल्यार मात फकत 
ाष्ट्रमतच छापतालो. तो आमचोच पेपर कसो आमकां दिसतालो. हाकाय 
चंद्रकांतबाबूच कारणीभूत. बाबू नायकाचेर तुटून पडपी विद्यार्थी चळवळीचेर 
तुटून पड़प तांकां सहज शक्य आशिल्ले. पूण तांणी ast केलें ना. उरफाटें, 
आमकां जमता तसो आदारूच केलो. कारण चंद्रकांत केणी हें रसायनूच वेगळें 
aNg. 

मुद्देसूद आनी खंबीर पत्रकारिता कशी करची हें हांव चंद्रकांतबाबा परस 
सीताराम टेंगसे सरा कडल्यान चड शिकलों. टेंगसे सर खर मराठीवादी. 
चंद्रकांतबाब कोंकणीवादी. आज टेंगसे सर सांगतात - आमचे मदीं केन्नाच 
झगडीं जालीं नात. मतभेद जाले नात. आशिल्ले, पूण ते उक्ताडार आयले नात. 
वैचारीक मतभेद जावन लोकमान्य टिळक आनी गोपाळ गणेश आगरकर 
लेगीत वेगळे जाल्ले. केसरी सोडून आगरकरान सुधारक सुरू he. गोंयांतलो 
कोंकणी-मराठी वाद्‌ तर जिणेंतल्या सगळ्या गजालींनी आजूय तकली वयर 
काडटा. वचत थंय धोशी घालता. कितल्योश्योच वेगवेगळ्या विचारसणींच्यो 

कथाकार, पत्रकार, संपादक, प्रकाशक ; 
आनी कोंकणी चळवळीचो एक फुडारी 

ह्या नात्यान केल्ले सेवे खातीर 

स. चंद्रकांत केणी 

हांच्या उगडासाक आमचें नमन 


अस्मिताय प्रतिइठान 


मडगांव, गोंय 

संघटना गोंयच्या इतिहासांत एका भाशावादान फोडल्यात. तरिकूय एका खर 
मराठीवाद्याक वेंगावन राष्ट्रमत चलोवपाचो पराक्रम फकत चंद्रकांतबाबूच 
करपाक शकतात. ताचे खातीर लागता ती परिपक्कता सुमराभायली हे तांचो खर 
दुस्मान लेगीत मान्य करीत. नारायण आठवले वा गोमंतकाचो खंयचोय 
संपादक तांचे मुखार आदरान मान बागयतालो तो हाकाच लागून. 
एक चार पानांचें दिसाळें. da aad म्हणचे परस मड़गांवकारांचें चड. 
आमी विद्यार्थी आसतना ताचें फकाणांनी वर्णन करताले तें अशें - दरेक 
मडगांवकार सकाळीं उठ्ठा, बाजारांत वतना राष्ट्रमत घेता, कोण जालो-मेलो 
तें वाचता, मागीर नुस्त्या बाजारांत वता, नुस्तें घेवन d राष्ट्रमतांत गुठलायता 
आनी बातम्यो कितें आसात d पळोवया म्हणून खंयचो तरी एक पेपर विकतो 
घेवन घरा वता. पूण हीं निखटीं फकाणां. प्रत्यक्षांत आमचें मत राष्ट्रमतान 
घड़यलें. देखूनच एक चार पानांच्या मडगांवच्या दिसाळ्याचो संपादक निवृत्त 
जायसर एडिटर्स गिल्डाचो सदांकाळ अध्यक्ष उरलो. तांकां हो सन्मान दिल्लो 
गोंयच्या सगळ्या चड खपाच्या दिसाळ्यांच्या संपादकांनी. मागीर जावं ते 
इंग्लिश पेपर वा मराठी. चंद्रकांतबाबाची विद्वत्ता, तांची पत्रकारितेंतली व्रतस्थ 
भुमिका आनी सगळ्यां कडेन जुळोवन घेवपाची तांची कळाशी हाकाच लागून 
ते अध्यक्ष उरताले. एके तरेन हेर सगळे संपादक तांकां हें अध्यक्षपद दितना 
आपली कमजोरीच मान्य करताले. 
चंद्रकांतबाब हें म्हजे खातीर आजूय एक कुवाडेंच उरलां. वृत्तपत्र ही 
संकल्पना तोडून तंत्रज्ञानाच्या आदाराचेर प्रसार माध्यमां ही संकल्पना रुजपाक 
लागल्या हो विचार सातत्यान मांडपी व्यक्ती म्हणल्यार चंद्रकांतबाब. ऑडियो 
सीडी, टीव्ही चॅनल, इंटरनॅट अश्या माध्यमांतल्यान कोंकणीचो प्रसार जावंक 
जाय आनी ती संवसारभर पावपाक जाय असो विचार सातत्यान मांडपी व्यक्ती 
म्हणल्यार चंद्रकांतबाब. पूण सुनापरान्त मडगांवच्यान पणजे व्हरया आनी चार 
पानांचे 10 पानां करया हे संकल्पनेक तांचो पुराय तेंको नासलो. तांणी तो 
फकत मानून घेतिल्लो. गोंयचीं सगळीं दिसाळीं 12 पानां हुपून गेलीं तरिकूय 
उण्याच 10 पानांच्या दिसाळ्याक तांचो आक्षेप कित्याक आशिल्लो हेंच म्हाका 
समजना SUIS. ल्हवू ves करून फाल्यां केन्ना तरी करया अशी तांची 
मिळमिळीत भुमिका आशिह्ली. पूण जेन्ना तें 10 ward आयलें तेन्ना मात तोंड 
भरून कवतूक ह्याच मनशान केलें. कोंकणी चळवळ फकत धाडस, 
आत्मविस्वास आनी लोकचळवळीच्या म्हालवजार येसस्वी जाली. 
सुनापरान्ता विशीं भुमिका घेतना मात तांचें हें धाडस, आत्मविस्वास आनी 
लोकचळवळी विशींचो विस्वास खंय पेंड खातालो तें म्हाका केन्नाच कळळेंना. 


| _गोंयकाराची वृत्ती कुल्लेवरी. वयर सरतल्याक सकयल ओडपी ही 
देख सदांच दिवपी चंद्रकांतबाब. पूण ते स्वताच कांय वेळार कुल्लेवरी 
कित्याक वागताले aa कळ्ळेंना. आमी तेन्ना विद्यार्थी दशेत, sg 
| aga बेधडक. आमी तांकां हें विचारिछें लेगीत. ताचेर तांची जाप 
 व्हडलीशी समादानकारक नाशिल्ली. देखून ती आज याद लेगीत 
| जायना. 
गोवा युवा महोत्सवांत एक फावट हावें तांची मुलाखत घेतिल्ली. 
XA तेन्ना एका उतरांत जाप दिवपी कांय प्रस्न तांकां fang. 
a | तातूंतलो एक आशिल्लो - पर्तगाळचो मठ व्हड काय कोंकणीचें 
| पीठ व्हड. तांणी लांबलचक जाप दिवपाचो यत्न केलो. हांवें 
' सांगलें - फकत जाप सांगात. विस्कटावणी नाका. तांणी Hee 
L करून सांगलें - कोंकणीचे पीठ. ताळयांचो कडकड जालो. पूण 
म्हाका अजूनय प्रस्न पडटा. जर हो प्रस्न तांकां पर्तगाळच्या 
मठांत वा सारस्वत संमेलनांत विचारिल्लो जाल्यार ते कितें 
सांगपाचे? अचूक हांगांच चंद्रकांतबाबांचें कुवाडें म्हाका 
निमाणें मेरेन सुटलेंना . 
कोंकणी आमची अस्मिताय आसली तरी हिंदी ही आमची राष्ट्रभाशा आनी 
भारत हो आमचो देस ही संकल्पना आमचे मुखार सातत्यान मांडून आमकां 
राष्ट्रीयत्वाची जाणविकाय करून दिवपी व्यक्ती म्हणल्यार चंद्रकांतबाब. पूण 
तीच व्यक्ती जात-धर्माचीं बंदनां तोडून सगळी मनीसजात एक जावंक जाय 
म्हणीत सारस्वत संमेलनांनी घुस्पताली तेन्ना म्हाका अजाप दिसतालें. हातूंतलो 
खंयचो चंद्रकांतबाब खरो? राष्ट्रभाशेचो पुरस्कार करीत पुराय मनीसजातीक 
एकठांय करपाचो उलो मारपी चंद्रकांतबाब, काय एका वर्गसंघर्शाचें जातीय 
पांवड्यार वचून उच्चवर्णियांचें मुखेलपण करपी सारस्वत समाजाचें समर्थन 
करपी चंद्रकांतबाब? हें एक कुवाडेंच. 
सारस्वत समाजाचें समर्थन करताले म्हण तांकां दांभीक म्हणपूय चुकी चें. 
कारण तांणी तांची सारस्वती निश्ठा chara लिपोवन दवरली ना. दाखय- 
लिपय केलेंना. दुसरें म्हणल्यार तांचे वागणे एका जात्यांध सारस्वताचें केन्नाच 
नासलें. कोंकणी शेतांतलें दरेक भांगर तांणी पारखिल्लें. थंय जात-धर्म केन्नाच 
पळयलो ना. उरफाटें, भोवजन समाजांतल्या सर्जनशील लेखकांक 
ष्ट्रमतांतल्यान माची दिवन कोंकणीचो आवाठ वाडोवपी चंद्रकांतबाबूच. 
तसो कोंकणी चळवळीक जात-धर्म लागच ना. लागलो जाल्यार कोंकणी 
चळवळ तिगचीच ना. कारण कोंकणी ही तळागाळातल्या लोकांची तोंडावेली 
संवकळीची भास. भोवजन समाजाक वाचूक-बरोवंक कळनाशिल्ली आनी 
फकत सारस्वतांक्र वाचूक-बरोवंक येताली ती मराठी भास. पूण तरिकूय ती 
मराठी आमची न्हय, तर भोबजन समाजाची भास तीच आपली भास अशें 
म्हणटल्याक आमी किते म्हणप? सारस्वत बामण काय सरस्वतीचे पूत-धुवो ? 
एका तेंपार सारस्वतांनी कोंकणी चळवळीचे मुखेलपण करून ती भास आपली 
खाजगी मालमत्ता केल्ली हेय मात तितलेंच खरें. पूण ती परिस्थिती बदलून 
भोवजन समाजाच्या हातांत हे भाशेचेंच न्हय तर पुराय चळवळीचे मुखेलपण 
दिवपाचें रुजवणूय चद्रकांतबाबानूच राष्ट्रमतांतल्यान Tg. तांच्या ह्याच 
कार्याक लागून एका तेंपार सारस्वत समाजाची मालमत्ता जाल्ली कोंकणी भास 
भोवजनाच्या म्हालवजार गोंयची राजभास आनी संविधानाचे आठवे 
अनुसुचींतली राष्ट्रभाशाय जाली. कोंकणीचो दिश्टावो जावन भोवजन 
समाजान कोंकणी आपली अस्मिताय म्हण आपणायली तेन्ना घडये खर 
सारस्वतांक उस्तुरेंय गेल्लें आसत. पूण चंद्रकांतबाबाक गेलेंना. कोंकणी 
भौसाची जाली हीच तांचे खातीर खरी खोस आशिङ्ली. म्हाका निखालस मान्य 
नाशिल्ठे बामणी वृत्तीच्या सारस्वत समाजांतलो हो सारस्वत मात आगळोच. 
आयज लेगीत एक कुवाडेंच करें. 


| 
|. 

कोंकणी (a पडळाचो जुन्यादी वावर di 


करपा पसून, मराठीवादाक 
राष्ट्रमतांतल्यान मराठींतल्यानूच जाप 
दिवपा मेरेन ते गोंय महाराष्ट्रांत विलीन 
जावपा आडच्या सभांनी भाशणां करपा 
मेरेन ह्या खांप्या गोंयकारान वावर 
केला. तेच बाराबर राष्ट्रमताचे येरे 
रब्रंबीरपणान सांबाळळां. एकाच वेळार 
दोन वेगळ्या भाशांतल्या पेपरांचो एकूच 
संपादक आशिल्लो. ते म्हणल्यार 
चंद्रकांतबाब. एका मनशान एकाच 
वेळार हें इतलें आनी इतल्या तरांचें काम 
केलां म्हणल्यार जांणी (आमी) तांकां 
पळयल्यात, वळखल्यात तांकां खरें 
दिसना. d फुडल्या पिळग्यांक एक 
अपरुपूच दिसतलें. 


—— — — 


दामोदर घाणेकार 


चद्रकातबाबः 
एक खापो पत्रकार-मुत्सद्दी 


कोंकणी गोंयची राजभास चार फेब्रुवारी, 1987 ह्या दिसा जाली. कोंकणी 
भाशेक राजमान्यताय मेळोवन दिवपाक 555 दिसांचें जें आंदोलन जालें तातूंत 
जायत्या जाणां मदीं हांवें म्हजे कुवती प्रमाणें योगदान feg. त्याच वेळार 
पणजेचे अभियंते दत्ता श्रीपाद नायक (दत्ताभाई) हे “सौंगड़ी' नांवाचें म्हयनाळें 
चलयताले. हांव ताचो संपादक आसलों. 

आंदोलन काळांत कोंकणी 'वाद्या' कडेन जें एकूच शस्त्र आसले तें हेंच 
सौंगडी. गोमन्तकांत येवपी मुद्दे खोडून काडून, आमी (म्हणल्यार कोंकणी 
लेखक) तांच्यो तिस्त्यो-वादऱयो करताले. म्हजो एक ल्हानसो अग्रलेख 
आसतालो. हांव एक स्तंभूय बरयतालों. केन्ना केन्ना अग्रलेख दत्ताभाईय 
बरयतालो. 

आंदोलन तेंगशेर पावत आयिल्लें आसतना एक दीस चद्रकांतबाबं केणयाचो 
दत्ताभाईक फोन आयलो. तांणी म्हजे भयणीगेर फोन करून (म्हगेर नासलो 
म्हणून) म्हाका आपोवन घेतलो. STR, तुका चंद्रकांतबाबान फोन कर 
म्हणलां. घे, आतांच कर, दत्ताभाईन सांगलें. सोमतो फोन केलो. “मातसो 
मडगांवां येवन Tw? सदांच्याच मवाळ आनी आपलेपण दाखोवपी 
आवाजान चद्रकांतबाबान विचारलें, येतां फाल्यांच', ea म्हणलें. 

मडगांवां राष्ट्रमताचे कचेरेंत चंद्रकांतबाबान सांगलें, “राजबाब साळगांवकार 
कोंकणी दिसाळें सुरू करूंक सोदता. येता मरे?” म्हाका कितें जालेंच सामकें, 
आनी हो येता काय म्हणून विचारता! हयकार दिवन हांव परतलों. भितरल्यान 
एक नवें चैतन्य, नवी Sat, उसळून आयली. कोंकणींत आनीक दिसाळें? 
जावं सायबा, एकदांचें येता! कारण, मराठीवाद्यांचो तोच तोच फुटको धोल 
आयकून गोंयकारांचे कान किटिल्ले. 

डिसेंबराच्या अदमासाक प्रशिक्षण सुरू जालें. राष्ट्रमताचे पोरणे (बड्डेंचे) 
कचेरेंत आमी स जाणां अणकार करप, खबरांक माथाळे दिवप, असलें बी तंत्र 
चंद्रकांतबाबाच्या मार्गदर्शना खाला (अर्द दीस) शिकलीं. खंयच्याय 
खबरेपत्राक जशे 'डॅस्का'र काम करपी उपसंपादक जाय आसतात तशेच 
खबरेकारूय जाय आसतात. नाजाल्यार थळाव्यो खबरों कोण हाडटलो? ते 
खातीर, तांणी म्हाका पणजेचो “रिपोर्टर नेमपाचें थारायलें आनी म्हाका 
सांगले, “ल्हान ल्हान घडणुकांच्यो खबरों पणजेच्यान धाडीत राव. तूं 
कोंकणींत धाड. आमी त्यो मराठी करून राष्ट्र्मतांत छापतले. तुका अणभव 
मेळटलो आनी आमकां खबरो.' ते नदरेन हांबें वावर सुरू केलो. “घाणेकार, 
आज अमके कडेन अमके आसा रेय. ताचो एक रिपोर्ट धाड, ' चंद्रकांतबाबाची 
भायर सरतना म्हाका मोगाळ सुचोवणी म्हणल्यार आदेशूच तो. एक दीस 

म्हाका मंगेशीं बच्चें अशे सुचयलें. थंय एक विराट संमेलन wig. स. 
पांडुरंगशास्त्री आठवले ह्या स्वाध्याय पंथाच्या प्रणेत्याक पयले आनी निमाणे 
खेपे प्रत्यक्ष सामको लागींच्यान पळयलो आनी तांचे कडेन उलयलों तो त्याच 
दिसा. उपरांत, तांच्यो जायत्यो विडियो कॅसेटी पळयल्यात. पूण 
चंद्रकांतबाबान त्या दिसा मंगेशीं वच म्हणून सांगूंक नासलें जाल्यार ती भेट 
केन्ना घडची नासली. त्या मानान हांव सुभागी. ती खबर हेर (resur) ueni 
मदीं राष्ट्रमतार छापून आयली. आज तो इतिहास जाला. 
कोंकणी राजभास आंदोलन चालूच आसलें. असल्या वेळार सुनापरान्ताची 
25 व्या स्वातंत्र्य दिसाची पुरवणी आयली ती आमकां मेळपाक (रस्ते बंद 
आशिल्ल्यान) तीन-चार दीस लागले. पेपर पळोवन बरेच लोक (चड़ करून 
मराठीवादी) झोंझ जाले. उपरांत arate एक दुसरो ‘ada ten’ (पडो उकतो 
जावचे आदीं) भायर येवपाचो जालो. चंद्रकांतबाबान आपले (राष्ट्रमताचे) 
कचेरेक म्हाका खर्चाक पयशे दिवंक लावन स्वाम्याच्या मठाक आपल्या 
हातान बरोबन एक चीट दिली. हरशीं चंद्रकांतबाब 'डिक्टेशन' दिवपी. पूण ही 
चीट तांणी स्वता बरयिल्ली. “मुंबय वच. दादर टिटी du. टॅक्सीन वडाळ्याक 
स्वाम्याच्या मठांत उतर. थंयच्यान दोन मिणटांचेर पेपर कम्पोझ जाता. थंय 
सुरेश (काकोडकार) आसा. सगलें समजून घे, अशी सुचोबणी दिवन म्हाका 
मुंबय धाडलो. थंय पयलेच und, 'आमचो' पेपर कशे तरेन छापतले तीं सगलीं 
म्हणल्यार बातमी बरोबपा पसून, कम्पोझ करून ताची ब्रोमायड 
(फोटोकम्पोझ- हें तंत्र आतां काळाभायरें जालां) काडून, फिल्म, प्लेट तयार 
Wan मेरेनचें तत्रगिन्यान पळोवंक Hen. तो फकत एक ल्हान छापखानो 
आसलो. पेपराची छापणावळ थंय जायनासली. ते पुरवणेक एक चीट उणी 
पडूंक लागली. रोखडीच कोयराचेर एक चीट बरोबन दिली. तो मराठी 

कम्पोझिटर म्हाका कोयर आनी बल्ल ह्या उतरांचो अर्थ विचारूक 
. लागलो. म्हाका आनी सुरेशबाबाक मातशें हांसूंक आयलें. 
७५ फाल्यांचो पेपर कसो येतलो, हेडलायन fad 
` आसतली, खंय डब्लर (दोन कॉलम), खंय ट्रिब्लर 
(तीन कॉलम), बी सगलें तांचे तकलेंत चित्र कशें 
आसतालें. “आरे, डब्लरूच दीत रावं 
नाकातआं. मर्दी-मर्दी भरपाक सिङ्लूय 
(एकोङ्यो) Gat जाय पडटल्यो, अशें वता 
आसतना सदांच सांगचें. 'रातची गरज 
पड़ल्यार म्हाका खंयच्याय वेळार फोन 
करआं.' ताचें रातपाळयेच्या मनशाक धीर 
दिवपी मायेचें सांगणें. हाचो अर्थ हांव 
समजलां तो असो: गरज पडलीच जाल्यार 
म्हाका आपय; हांव रोखडोच येतां. 
खंयचोय वरिश्ठ संपादक आपल्या मुखेल 
उपसंपादकाक अशें मोगान सांगीत अशें 
म्हाका तरी दिसना. 
केन्नाकेन्नाय तांचो फोन aay, आरे 
हेडलायन कितें? अमकी म्हणून सांगतकच, 
अमको दृश्टीकोन घेवपाक विसरनाका tu. आनी 
प्रधानमंत्री रशियेक वता ती खबर वयर घेआं.' सगलोच 
पेपर दोळ्यां मुखार. कांय मेंदवांत ? 
खूब AÙ, चड करून आयताराचे पुरवणेचे ब्रोमायड कापून 
वेवस्थीत चिकटायतना तांकां हावें पळयल्यात. तें काम खरें म्हणल्यार 
पेस्टरांचें. पूण चंद्रकांतबाबाक तें करपाक एक वेगळीच उमेद येताली, आनी 
पत्रकारितेच्या तशेंच ह्याय तंत्रांत आपूण फिशाल आसां हें ते सहज दाखोबन 
दिताले. चद्रकांतबाब करी तें काम ताचे फाटलें तंत्र समजून घेवन करताले. एक 
दीस आयतारा सकाळीं (सदां भशेन) पणजे येतलों हें जाणा जावन तांणी 
म्हाका कचेरेंत येवन राव अशें सांगलें. गाडयेंत आमी दोगूच. d चलयताले. 
हांव मोन्यांनी बशिछ्लों. मदीं-मदीं कोंकणी, गोंय विलिनीकरण, मराठीवाद, 
राजकारण, बी विशयांचेर गजाली सांगी. मदींच, एक वाहन sired आयलें 
काय fd जालें आनी ब्रेक मारचो' पडलो. पूण ब्रेक मारचे बदला ह्या तज्ञ 
चालकान गाडयेचें गियर seg. “लोक ओगीच ब्रेक मारतात, तांणी स्पश्ट 
करीत म्हणलें. 'ब्रेकार गाडी घुंबता. गियर बदलूंक जाय. पळयआं.' अशें 
म्हणीत गाडयेचो वेग मातसो वाडोवन परतून एकदां webs गियर बदलून ती 
थांबयली. हांवें अशें करून गाड़ी थांबयतना कोणाक केन्नाच पळोवंक ना. 
उपरांत Ba लिसेंस काडलें dara म्हाका कोणें हें तत्र शिकोबंक ना. 
चंद्रकांतबाबालें विचार चक्र' असामान्य हें मान्य करुकूच जाय! 
हाचोच अर्थ, गरज पडटा तेन्ना मनशान आपली हालचाल (गियर) 
बदलपाक जाणा जावंक जाय. ब्रेक मारल्यार गाड़ी थांबता खरी, पूण ती 
घुंबताय बी. गियर बदलीत जाल्यार अचळय वेगळी दिशा मेळटा हें खरें. 
कोंकणी भाशा मंडळाचो बुन्यादी वावर करपा पसून, मराठीवादाक 
राष्ट्रमतांतल्यान मराठींतल्यानूच जाप दिवपा मेरेन ते गोंय महाराष्ट्रांत विलीन 
जावपा आडच्या सभांनी भाशणां करपा मेरेन ह्या खांप्या गोंयकारान वावर 
केला. तेच बाराबर राष्ट्रमताचें At खंबीरपणान सांबाळूळां. एकाच वेळार दोन 
वेगळ्या भाशांतल्या पेपरांचो एकूच संपादक आशिल्लो. ते म्हणल्यार 
चंद्रकांतबाब. एका मनशान एकाच वेळार हें इतलें आनी इतल्या तरांचें काम 
केलां म्हणल्यार जांणी (आमी) तांकां पळयल्यात, वळखल्यात तांकां खरें 
दिसना. तें फुडल्या पिळग्यांक एक अपरुपूच दिसतलें. 


घरकान्न विनोदिनी आनी धुवो उर्विजा आनी प्रज्ञा हांच्या सांगाता. 


उर्विजा आनी च्या सांगाता. 


खूब खेपे फाटल्यो यादी काडटना चंद्रकांतबाब तेन्ना जें घडिल्लें ताची झलक 
दिताले. “जाणा मरे, बांदोडकार केन्नाय आमकां जेवपाक आपयतालो. उदय 
(उदयबाब भेंब्रे) आनी हांव तागेर वचून जेवल्यात. जेवणार राजकारण ना. 
भायर मागीर आमी एकामेकाक (मराठीवादी-कोंकणीवादी) गाळी मारी. पूण 
बांदोडकार आमचो इश्ट आशिल्लो'. असले तरेचें 'पुलितीक' चंद्रकांतबाबाक 
बेस बरें जमतालें. दुस्मानाच्या खांदार हात घालून ताका वश कसो करपाचो हें 
“हाव टू इन्फ्लुयॅन्स पिपल अँण्ड मेक फ्रॅण्डस' हें पुस्तक वाचिनासतना 
चंद्रकांतबाब करताले आनी तें करपांत ते खऱयांनीच फिशाल आसले 
म्हणल्यार मात्तूय लटीक जावचें ना! 

“घाणेकार, केन्नाय अग्रलेख बी बरोवंक लाग,' चंद्रकांतबाबाची आनीक 
एक मोगाळ सुचोवणी. म्हजो पणजी-मडगांव प्रवास आनी were रातपाळी 
हांकां लागून d केन्ना घडून येवंक पावलेंना. पूण, तांचेच सुचोवणेक लागून 
आयताराचो मात एक समाजीक-राजकी असो स्तंभ हांव बरोबंक पावलों. 

म्हर्जे खबरांचेर बारीक लक्ष आसतालें आनी त्यो हांव मोटे रुचीन करतालों 
हें तांणी Aag. धपक्यांत कसलीय गजाल तांच्या लक्षांत येवन ताचें 
विश्लेशणूय तितलेच गतीन तांचे कडल्यान जातालें. “जाणा मरे, आमचो 
घाणेकार परफॅकशनिस्ट,' ते केन्नाय कोणाकूय म्हजी वळख सांगी. कारण हांव 
बारीक-बारीक गजालींचेर लक्ष दितालों, अक्षरान अक्षर तपासतालों हें तांचे 
चाणाक्ष नदरेंतल्यान सुटूंक नासलें. आरे, चड़ घेवन बसूं नाका तें.' पेपर 
फाल्यां रद्दी जातलो हें तांकां खबर आसलें. म्हाका खबर नासलें अशें न्हय, 
पूण हांव FEST सभावा प्रमाणें वागतालों. अजुनूय बदलूंक ना. 

एक दीस अग्रलेख ब्रोमायडाचेर येतकच ताच्यो चार वळी चड जातात अशें 
पेस्टराक समजलें. तो म्हजे सरेन येवन म्हणूं लागलो, “चार वळी चड जातात, 

निमाण्यो चार कापूं?' “पापया अग्रलेखांतल्यो अखेरच्यो चार वळी म्हणचे 
ताचो आत्मो आनी तोच तूं कापता?” फोन करतकच चंद्रकांतबाबान सगलो 
अग्रलेख वाच आनी जमता थंय कातर लाय अशी म्हाका परवानगी दिली. ते 
प्रमाणें चार गरजे भायल्यो वळी 'कापून' ब्रोमायड परत दिली. 

कोणाकूय feda सांगचें आसल्यार d तोंडार सांगिनासले. आरे, 
दनपारच्या वेळार कचेरेचीं दारां बंद करून उलोवप सारके दिसना. अमक्याक 
सांग मातशें,' तांची सुचोवणी. ते प्रमाणें हांवें ही सुचोवणी tesa कनिश्ठ 
सहकाऱ्यांक कळीत केली. 

कोण मनीस कितलें काम कितले दक्षतायेन, तत्परतायेन करता हैं तांकां 
ज्युस्त खबर आसलें. एक दीस काम सोंपोवन कम्पोझ जाता म्हणसर हांव 
मेजार तकली तेंकोवन आड पडिल्लों. बरी रात जाळी आसतली. चंद्रकांतबान 
कसली तरी खबर दिवपाक घरकान्नी सयत भितर सरले. ती बरोवन सोंपतनाच 
म्हाका आवाजान जाग आयली. मुखार पळयल्यार चंद्रकांतबाब. 'न्हीद रे तूं. 
ही इल्लीशी खबर दी.' तांणी माथाळो दिवन सोंपयत ती म्हजे सुवादीन केली. 
काम जालें खरें, पूण डॅस्कार न्हिदप ही लजेची गजाल अशें दिसून म्हाका 
मनाक खाले. 

अखेरेक, gid माथाळ्यांत चंद्रकांतबाबाक राजकारणी कित्याक म्हणला तें 
सांगूंक जाय. दोन पक्षांचो (राजकी न्हय) जर कसलोय वाद आसा आनी ते 
वेगळेवेगळे तांची बुद्द घेवपाक गेले जाल्यार दोगांकूय दुसऱर्‍याचेर मात 
करपाची बुदूद ते दिताले. हाकाच हांव 'राजकारण' म्हणटां. पूण मजा 
म्हणल्यार कोणाक लुकसाण जायनासतना दोनूय पक्ष समाधानी आसताले. 
अशे STR चंद्रकांतबाब. धूर्त, चाणाक्ष, हुशार, कुशाग्र आनी फीन! 

HIGHER SECONDARY SCHOOL OF COMMERCE AND ECONOMICS 
OF COMMERCE NAAC Accredited B Grade 


The Dempo Charities Trust has provided yeoman service to the Goan community in 
educational, social and cultural fields, always supporting individuals and institutions 
associated with the arts, culture, sports and especially education. 


The Trust manages four educational institutions with state-of-the-art infrastructure: The 
Dhempe College of Arts and Science, the Srinivasa Sinai Dempo College of Commerce & 
Economics, the Vasantrao Dempo Higher Secondary School of Arts & Science, the 
Voicuntrao Sinai Dempo Higher Secondary School of Commerce, 


Prominent Activities of the Trust 


* Annual scholarships and financial assistance to needy and deserving students from 
different parts of Goa as well as outside Goa as also to various educational, socio- 
cultural and religious institutions. 


* Fellowship to provide non-University institutional assistance to Goan Scholars 
undertaking research in subjects related to Goa's culture, arts, society, biodiversity etc. 

* Support and promotion of cultural activities like music, theatre and festivals promoting 
Goan traditions. 


* Support to Seminars, Workshops, Conferences, Training Camps conducted by Goa 
University and other professional bodies 


* Memorial Lecture Series to commemorate the memory of the illustrious son of Goa - 
Late Shri Vasudeva V. Sinai Dempo. 

मुक्‍त गोंयची समाजीक, सांस्कृतीक आनी अर्थीक जीण 
गिरेस्त आनी संपन्न जावची, 
गोंय आनी गोंयकार आत्मनिर्भर आनी किर्तीवंत जावचें 
आनी गोंयची नामना संवसारांत परजळची 
हे खातीर आपल्या अणभवाक, जाणविकायेक आनी विद्वत्तेक कसाक लावपी 


हाचे ७५वे जयंती निमतान 
गोंयकारांचे वतीन तांकां नमव्ठायेचीं am 


